



۲۰۲۱/۰۹/۲۶



پوهاند محمد بشیر دودیال

دوام لرونکی پرمختیا او چاپیریالی مسایل

Sustainable Development and Environmental issues

د ملگرو ملتونو د سازمان د عمومی اسامبلی غونډې؛ د اوسنی عصر دوو ډیرو مهمو پرابلمونو باندې بحث وکړ:

- د کرونا (COVID-۱۹) پانډومی،
- د نړۍ د اقلیم بدلون او دوام لرونکی پرمختیا (Sustainable Development) ته اړتیا.

په حقیقت کې دا دواړه سره تړلی موضوعات دي. څیړنو وښوده چې د کرونا ناروغی او د دغه وایرس خپریدل، په خپله د ژویو هبیتات کې د انسانی بیخایه لاسوهنی پایله ده او د دوی دبی سنجشه فعالیتونو او بی خرته صنعتی پرمختگ له امله د نړۍ اقلیم کې منفي بدلون راغلی. انسان باید له طبیعی منابعو او چاپیریال سره علمی او سنجول شوی عقلمند چلند ولري. دا چې اسامبلی د پایداره یا دوام لرونکی پرمختیا سپارښت کړی، نو باید پوه شو چې پایداره یا ثبات لرونکی پرمختیا څه ده، کومه چې له طبیعی سرچینو سره سیده اړیکه لري، دې برخه کې زموږ مسئولیت څه دی او افغانستان باید څه وکړی؟

لنډیز (Abstract)

اقتصادی پرمختیا او عامه هوساینه د هر هیواد له مهمو اهدافو څخه شمیرل کېږی. له همدې امله بشریت په بیلابیلو ذرایعو او وسایلو سره د تولید د کچې او چټولو ته ملا وتړله. د مولدیت او اعظمی گټې په خاطر تکنالوژی څخه استفادی او د نویو منابعو پلټنې یو نوی تحول رامنځته کړ. دا ټول ددی لامل شول چې په طبیعی منابعو فشار زیات شی، طبیعی منابع ټولی زموږ شاوخوا دی، زموږ شاوخوا یعنی د ژوند چاپیریال. ستونزه هغه وخت پیدا شوه چې بشریت دا درک کړه چې چاپیریال کې یو شمیر منابع محدودی، یو شمیر نورې جریانی او زیات شمیر یې نه نوی کیدونکی (Non producible) دي. هغه منابع چې نه نوی کیدونکی دی، ممکن راتلونکی نسلونه د هغو له قحط سره مخامخ شی، له دې بر علاوه صنعتی انقلاب او د مولدیت او چټولو د ژوند په چاپیریال بده اغیزه وکړه. دغو ټولو لاملونو د ثبات لرونکی پرمختیا نظریه رامنځته کړه. ثبات لرونکی یا دوامداره پرمختیا هغه ده چې د بشری ټولني لپاره یوه په زړه پورې راتلونکی تضمینوی، یعنی د اوسنی او راتلونکو نسلونو ترمنځ طبیعی منابعو یوه عادلانه توزیع او د ژوند د چاپیریال د سالم پاتې کیدو متضمنه ده. د ملگرو ملتونو (م.م.) د سازمان عمومی اسامبلی د نړۍ د اوسنی وضعیت په کتنې سره چې یو شمیر ناروغی لکه (COVID-۱۹) او د اقلیم بدلون د بشریت لپاره ستونزې رامنځته کړي دي، نو د علمی ادارو او متخصصینو په مشوره یې د خپلې ۷۶ غونډې په پاکی د پایداره پرمختیا سپارښت وکړ. دوامداره یا ثبات لرونکی پرمختیا په دريو ټکیو ډیر تمرکز لري؛ طبیعی منابع، چاپیریال او راتلونکو نسلونو اړتیاوی. طبیعی منابع انسان ته هغه د استفادی وړ او گټورې سرچینې دي، چې زموږ شاوخوا په طبیعی چاپیریال کې شته. د دغو شتمنیو په رامنځته کولو کې د انسان هیڅ ډول دخالت نشته، خو اړتیاوی مو ورپورې تړلی دی. د ژوند چاپیریال ټول هغه ژوندی او ناژوندی یا فزیکي او بیولوژیکي مجموعه ده چې مور پکې اوسیږو. د راتلونکو نسلونو اړتیاوی هغه دی، چې له طبیعت څخه یې

دوی اقتصادي سیستم ته باید وردننه کړي. په دې توګه دوام لرونکی پرمختیا او طبیعي منابع دوه اساسی سره تړلی مفاهیم دی چې دن ورځې د څیړنو مهمه ساحه ده. په دې کې د اقتصاد او مدیریت ترڅنګ، حقوق، بیولوژي، ایکولوژي، جغرافیه او پالیسی جوړونه متداخلې څانګې دي، په دې توګه دا علم د کمپوزیت Composite Science یا مرکب دانش او تحقیق یو پایله او بین الرشتوی موضوع ده چې د پوره مطالعاتو غوښتنه کوي. فلسفه یې داده چې؛ خپلې اړتیاوې به په پوره کولو، خو دراتلونکو نسلونو غوښتنې او اړتیاوې به ګواښ سره نه مخاخوو.

کلیدي اصطلاحات: ثبات لرونکي پرمختیا، چاپیریال ساتنه، اړتیاوې، د منابعو مدیریت او د چاپیریال پالیسی.

سریزه (introduction)

له صنعتي انقلاب؛ په تیره بیا وروسته تر W.W.2 څخه د هېوادونو د پرمختیا ګراف مخ په لوړه شو. ګڼ شمېر هېوادو د صنعت په ډګر کې ښه پرمختګ وکړ، د اقتصاد کچه اوچته او مادي تولید د حجم او کیفیت له پلوه ښه شو. د خلکو د ژوند کچه کې ژور توپیر راغی، خو علمي څېړنو وښوده چې بشریت له چاپیریال سره سم چلند نه لري، په تېره بیا وروسته تر اتیایمي لسیزې د پرمختیا په هکله نظریات اصلاح شول، له بده مرغه د پوهانو دغو اصلاحي نظریاتو ته د پانګې غول توجه ونه کړه. د ملګرو ملتونو د پرمختیا او چاپیریال ساتنې کمیسیون په دې ستونزه کار وکړ او په ۱۹۸۷ م. کې یې د دوام لرونکي (پایداره) پرمختیا (sustainable development) اصطلاح وکاروله او ویې ویل چې بشریت باید منابع؛ لکه څنګل، زمکه، اوبه او کانونه داسې وکاروي چې د راتلونکو نسلونو لپاره هېڅ ګواښ پېښ نشي، یعنې دوام لرونکي پرمختیا هغه ده چې د راتلونکو نسلونو اړتیاوو ته هم ځواب ووايي. کرنیزې خاورې باید نه ډېرې تیزابې شي او نه کلکې، د تخمونو ارثي خواص ښه وساتل شي، دا بویاک ساتل باید یو لومړیتوب وي او سرچینې باید د بشريت لپاره د حاصل ورکولو وړتیا وساتي، په دې کې د اقتصادي پرمختیا ترڅنګ د چاپیریال پایښت او د ټولني د هوساینې دوام شامل دی. د sustain معنا ادامه، دوام، ملاتړ، زغمل، استمرار او ثبات ساتنه ده. د سرچینو پایښت د نوي مدیریت غوښتنه کوي، چې له طبیعي، بشري او فزیکي پانګو څخه په عقلمندۍ او هوساینې کار واخلي، د نوي کېدونکو سرچینو کارول د پلان له مخې وشي او نه نوي کېدونکي سرچینې وساتل شي.

یا په بله وینا: هغه اقتصادي پرمختیا چې په هغې کې اوسنی اړتیاوې پوره، خو د خپلو اړتیاوو لپاره د راتلونکو نسلونو توانایی او له منابعو استفاده ګواښ سره مخامخ نشي. دا یوه با ثباته او با دوامه پرمختیا ده چې له مناسبې تکنالوژۍ، د نوي کېدونکو سرچینو بیا نوی کولو، ریسایکل کولو او حمایې څخه پکې کار اخیستل کېږي او چاپیریال ته فاضله مواد غورځول او د ایکوسیستم زیانمن کیدل پکې اقل حد کې وي. په دې شرایطو کې د انسان د ژوند کیفیت د ساتل کیدو وړ وي.

د نولسمې پیړۍ له نیمایي دشملي پېړۍ تر نیمایي (یعنی تر ۱۹۵۰) کلونو پورې د صنعت ډیر زیات پراخیدل او د اقتصادي فعالیتونو شدت او له دې سره یوځای د سړي جګړې له تاوه د وسله والې سیالي راڅرګندیدو دانشمندانو ته نوي اندیښنې را پیدا کړې، دا ځکه چې همدا وخت د چاپیریال ستونزې درک شوې. علمي مراکز او پوهانو له یوې خوا د پرمختیا په ضرورت او له بلې خوا د چاپیریال په نه زیانمن کیدو تمرکز وکړ. له ۱۹۷۰ م. کال وروسته له دغه مفهوم څخه موخه دا وه چې د اقتصادي پرمختګ ترڅنګ باید چاپیریال او د طبیعت شتمني زیانمنې نشي، طبیعي زیرمي باید، پرته د هغو د بی کیفیته کیدو څخه راتلونکي نسل ته د یوه امانت په توګه وسپارل شي. په تیره بیا د نه نوی کیدونکو سرچینو ثبات باید ډاډمن شي. دغه ډول عملیه کې د سرچینو په کار وړلو، د چاپیریال توازن، ښکلا، یووالی، حیاتي تنوع او پاکي ته زیان نه رسېږي او کوم تخریبي اثر نلري. اقلیم کې منفي بدلون نه راځي، خو د انسان اړتیاوې پوره کېږي. په ۱۹۹۰ م. کال کې یو ځل بیا په همدې مفهوم تاکید وشو.

اهداف (Objectives)

په دغه لیکنه کې د ثبات لرونکي یا پایداره (بادوامه) پرمختیا پنځه اساسي موخي تعقیب یا روښانه کېږي:

(یو) د پرمختیا او ساتنې یو بل سره تلفیق (غاره غړی کول)؛

(دوه) دانسان د ژوند د لومړنیو اړتیاوو پوره کول؛

(درې) ټولنیز عدالت (اوسنی نسل راتلونکي نسل ته مسئول دی)؛

څلور) حیاتی، اقلیمی او فرهنګی تنوع او خود مختاری؛

پنځه) د ایکولوژیکي یووالي او ارزښتونو ساتنه.

اهمیت

د انسان سالم ژوند د ده چاپیریال او رفاه یې مادي نعماتو او باکیفیته خدماتو پورې تړلي ده. د اړتیا وړ خام توکي او نور ضرورتونه لکه اوبه، پاکه هوا، د لمر وړانګې او نور زموږ شاخوا موجود دي، چې دې ته طبیعي منابع وايو، دا هر هغه څه دي چې انسان ته ګټه رسوي او په مساعدو شرایطو کې لاس ته راتلای شي (هغو ته لاسرسې ممکن وي) او اقتصادي او حیاتي ارزښت لري، خو هغه څه چې ورته لاسرسې ممکن نه وي او ارزش ونلري منبع نه بلل کېږي. مور ته مهمه ده چې دغه ارزښت لرونکي اشیا هم مور او هم زموږ راتلونکو نسلونو ته مهیا وي او له نابودې او ککړتیا څخه وساتل شي. دغه مسئله د علمي څیړنو غوښتنه کوي تر څو د یوې علماً تنظیم شوی پالیسي له مخې ورڅخه کار واخلو، نو په دې دلیل سره دوام لرونکي پرمختیا او طبیعي منابع دوه سره تړلي مسایل دي، چې له پوره پنځوسو کلونو راهیسې یې دبشریت، په تیره بیا د علمي مراکزو توجه جلب کړی او په دې برخو کې علمي څیړني ترسره کېږي او د نویو اړخونو په راڅرګندیدو سره یې اهمیت نور هم اوچت شوی دی. له دوام لرونکي پرمختیا سره دهغې د ډیر اهمیت لرلو له امله اوس یوه بله اصطلاح هم ورسره یوځای شوی چې دوام لرونکي اخلاقیات بلل کېږي. دوام لرونکي اخلاقیات د بشریت هغه له پیرزویني او لوریني پک فکر دی چې انسان د طبیعت یوه برخه بولي او ځمکه (earth/planet) انسان ته د لږ موندل کېدونکو سرچینو بڅبونکي ګڼي او دی ته ژمن وي چې باید هغې ته نه جبران کېدونکي زیان ونه رسېږي. دا چې دبشر راتلونکي نسلونو ته پاملرنه یو اخلاقي معیار ګرځېدلی، په خپله د دې موضوع اهمیت جوتوي.

مسئله (problem)

په اقتصادي په ځانګړي توګه د طبیعي زیرمو او چاپیریال په بحثونو کې د ژوند او ژوند سره تړلیو ټولو مادي او معنوي ارزښتونو ساتنه، پیاوړی کول، ثبات او دوام په معنا ده. کله چې له پرمختیا سره ارتباط ورکول شي (sustainable development) باثباته (انکشاف) بلل کېږي. له دې امله چې دنړی اقلیم د بدلیدو په حال کې او د زمکې دغوندې تودوخه په زیاتیدو او د سارایی کیدو ویره زیاته شوی ده، له بلې خوا یوشمیر ساری او وژونکي ناورغې لکه (COVID-19) د انسانانو ژوند ګواښلی، نو د دی ستونزو د مخنیوی لپاره م.م. د پایداری پرمختیا سپارښتنه کړی ده. په خپله پایداری هغه وضعیت دی چې د هغې په ترڅ کې موجود مطلوبیت او امکانات د وخت په بهیر کې نه کمېږي او د ایکو سیستم توانایی ته زیان نه رسېږي. په دې حالت کې ټولنیز او طبیعي سیستمونه یو بل سره په نامحسوسه توګه څنګ په څنګ کار کوي، نو ددغه سیستم ساتل او توازن یوه مسئله او پرابلم دی، چې څیړنی ته اړتیا لري او عملی لارې باید ورته وموندل شي.

تیرو ادبیاتو ته ګټه (Review of literature)

د دوام لرونکي پرمختیا، چاپیریال او طبیعي منابعو په هکله علمي څیړنو کې پوهانو ډیر کار کړي او اوس یې دملګرو ملتونو په اجندا کې ځای نیولی دی.

Alan Robinowitz دوحشی ژویو او دهغو دساتنی په هکله یو علمي کتاب لیکلی دی. دغه اثر په ۱۹۹۷م. کال په نیویارک کې خپور شو. کتاب پنځه برخې او ټول ۲۴ څپرکي لري. په کتاب کې یې دژویو اقتصادي، ایکوسیستمی او طبیی اهمیت ښودلی دی. د کتاب ډیره برخه د وحشي ژویو ساتنه او د هغو د هیبتات پیژندنه ده. دوحشی ژویو اغیز یې د چاپیریال په توازن کې ښودلی او له ژویو او د هغو دبیلابیلو محصولاتو ارزښت یې په اقتصاد کې ښودلی دی (Alan Robinowitz, ۱۹۹۷).

Charles W. Howe د امریکې د متحده ایالاتو دکولورادو د پوهنتون پروفیسور په ۱۹۷۹م. کال کې د (Natural Resource Economics) په نوم یو درسی کتاب تالیف کړی دی. دغه کتاب په ملی اقتصاد کې د سرچینو رول ښيي، طبیعي منابع یې تعریف کړي، دهغو مشخصات یې بیان کړي دی. په څلورم څپرکي کې یې په اقتصادي وده باندې د طبیعي منابعو اغیز تشریح کړی دی. هر فصل یې یوې ځانګړې منبع ته بیل کړی دی، مثلاً نهم څپرکي دانرژیکي

منابعو په هکله، لسم څپرکی د کانونو یا معدن (minerals)، یوولسم د ځنگلونو په هکله، دولسم څپرکی د نه لیریدونکی سرچینو په هکله، دبارلسم څپرکی د نه نوی کیدونکو سرچینو په هکله اوڅوارلسم څپرکی د اوبودمنابعو په اړه دی. وروسته یې طبیعي منابع اودچاپیرال ایکو سیستم بیان کړی او نوری برخي اقتصادی وده او منابع دي (Natural Resource Economics, ۱۹۷۹).

M.L.Jhingan د هندوستان نامتو پروفیسور د (The Economics of Development & Planning) په نوم په دېلی کی دپوهنتونو لپاره یودرسی کتاب تالیف کړی دی، چې دیرش ځله چاپ شوی دی. دغه کتاب اقتصادی پرمختیا تشریح کوي. څلورم څپرکی یې د اقتصاد په وده کی فکتورونه یا عوامل بنیي، چې یو مهم فکتور یې طبیعي منابع بنودلي دي. د انکشاف بیلابیل مودلونه او متوازنه وده یې مهم بحثونه دي (M.L.Jhingan, ۲۰۱۸).

که له تاریخی پلوه یې وڅیړو؛ نو لومړی ځل وان تونن اقتصادی سیستم ته د چاپیریال او طبیعي سرچینو د استفادی موضوع وڅیړله، ورپسې رالی بارلو د اقتصاد لپاره له منابعو استفاده او د مرکزی مارکیټ او د منابعو د محل ارتباط یې تشریح کړ، دې پسي برتانوي ایکولوژیست پروفیسور تانسلي په ۱۹۴۱م. کال کی د ژوند چاپیریال ته د ایکوسیستم نوم ورکړ. ده وویل چې ایکوسیستم عضوي او غیر عضوي غړي لري چې د دې ټولو یوځایوالي طبیعت جوړوي. د طبیعت جوړوونکی اجزا دومره سره کلک او یو بل سره تړلي دي چې لکه د انرژي او مادي په شان یو بل ته مهم دي. په پایله کی ویلای شو چې د فزیکي او بیولوژیکي چاپیریالونو یوځای کیدل طبیعت جوړوي او طبیعت یعنی د ژوند چاپیریال د چاپیریال ژوندی اړخ یا بیولوژیکي سطح په دغو گروپونو ویشل کیږي: انسانان، وني او بوټي، ژوي او میکرو ارگانیزمونه. دغه گروپ هغه موجودات دي چې پیچلي غړي لري چې له وحید الحجروي څخه تر کثیر الحجروي پورې په دوي کی شته. د ژوند د چاپیریال ثبات د ژونديو او نا ژونديو موجوداتو توازن ته اړتیا لري. د دوي جوړښت د زنجیر د کړيو په شان دی چې یو بل سره تړلي دي. د دغه زنجیر کړی د ژوند د چاپیریال همدغه گروپونه دي. ښکاره خبره ده چې د دغه زنجیر کلکوالي د دغه زنجیر تر ټولو له ضعیفي کړی کلکوالي پورې اړه لري، دا ځکه چې له کړيو څخه جوړ شوی زنجیر د هغه له ټولو څخه د ضعیفه کړی څخه ماتیري. په دې توگه د ژوند د چاپیریال ثبات د هغه د دغو دوو اړخونو په کلکوالي کی دی او که ماتیري هم، له ضعیف اړخ څخه یې ماتیري (Raleigh Barlow, ۱۹۷۸).

یو بل نامتو دانشمند د بشریت د راتلونکی په هکله ډیر په زړه پورې مطالعات وکړل. هغه دانسانانو د مادي اړتیاوو د پوره کولو او طبیعت ته یې دزیان نه اړولو پر موضوعاتو کار وکړ. دغه عالم نورمن بورلاک نومید. ډاکتر نورمن بورلاک د ۱۹۱۴م. کال د مارچ په ۲۵مه نیټه نړۍ ته سترگي پرانیستی، د دوکتورا سند (Ph.D) یې له (Minnesota) پوهنتون څخه ترلاسه کړ، وروسته یې ټول وخت په علمی څیړنو او لیکنو کی تیر کړ، د ده بشردوستانه افکارو ده ته نړیوال نوم ورکړ او د یوه (humanities) په توگه یې د خلکو په زړونو کی ځای وموند. نورمن د چاپیریال امانت ساتلو اودوام لرونکی پرمختیا په هکله څیړنی وکړی. ده په خپل ژوند کی څوڅو جایزي ترلاسه کړی دي. نوموړی په ۱۹۷۰ م. کال کی د نوبل جایزه هم وگټله ()

Progress for a small planet دباربارا وارد نامتو اثر دی، هغه انگلیسي اقتصاد پوهه وه چې د بشریت د اړتیاوو او چاپیریال مسایلو په اړه یې لیکنی کړي دي. نوموړي د ۱۹۱۴ م. کال د می په ۲۳مه نړۍ ته راغلي او د ۱۹۸۱ م. کال د می په ۳۱ کی یې له نړۍ سترگی پټی کړی دی. داقتصاد او چاپیریال، د پایداره پرمختگ او دبیوزلی د له منځه وړلوپه برخه کی یې ژور علمی کار کړی دی. په ۱۹۶۶م. کال کی یې د خپلي وینا په ترڅ کی د یواځي یوي ځمکي (Only one Earth) اصطلاح په غوره کولو سره د نړۍ دسیاست پوهانو، اقتصادپوهانو او لنډه دا چې د ټولو نړیوالو او د ځمکي دگړي د اوسیدونکو پام چاپیریالی ستونزو او معقولو اقتصادی تدابیرو ته راواړاو. اوس د باربارا وارد د بشردوستانه خدماتو په ویاړ دچاپیریال او پرمختیا لپاره نړیوال انستیتوت (IIED) د همدې په نوم یادیري (Barbara Ward, ۱۹۸۰).

له دې امله چې دا یوه نړیواله یاجهانشموله موضوع ده، نوپه ۱۹۸۰م. کال کی د نړۍ ساتني دستراتیژي په کمیسیون کی، له دوام لرونکی(باثباته) پرمختیا سره یو ځای د طبیعت ساتنه هم تدوین شوه. په همدې کال د لومړي ځل لپاره د طبیعت ساتني دنړیوالی اتحادیې [International Union for Conservation of Nature(IUCN)] په راپور

کې د پابینت لرونکی یا دوام لرونکی پرمختیا راپورنشر شو. په دغه راپور کې وویل شول چې د ثبات لرونکې پرمختیا د اصولو سره سم چلند به د چاپیریال شتمنیو ته نه یواځې زیان ونه رسوي، بلکې چاپیریال به بډای هم شي.

په ۲۰۱۴م. کال کې د امریکې د متحده ایالاتو د Massachusetts دپوهنتون د اقتصاد پروفیسر Barry C. Field د طبیعي منابعو د اقتصاد (Natural Resources) تر عنوان لاندې یو کتاب ولیک، چې مهم مسایل یې د بشریت رفاه، دوام لرونکی پرمختیا، له چاپیریال سره چلند او د طبیعي منابعو کارول دی. د ده د کتاب وروستی څپرکی خاص د پرمختیایي هیوادو د اقتصادي ودې په هکله دی. په دغو ټولو اثارو کې د دوام لرونکې پرمختیا په اړه مطالعات دي او د راتلونکو نسلونو اړتیاوې یې په پام کې نیولې. دوی د دوام لرونکې پرمختیا په اړه وایی چې، منابع مور ته را پاتی میراث نه، بلکې دا یو امانت دی چې هغسی چې مور ته له پلرونو راپاتی دی، باید هغسی یې راتلونکو نسلونو ته امانت وسپارو (Barry C. Field, ۲۰۱۴).

په دې توگه گورو چې پورتنی څیړنی ټولې دوام لرونکې پرمختیا او د چاپیریال ساتنه تاییدوي او زموږ له موندنو سره په مطابقت کې دي.

له مختلفو اړخونو څخه د دوام لرونکې (پایداره) پرمختیا مفهوم

پروفیسور جهنگان پرمختیا یوه کمی او کیفی پدیده بولي او له ترقی او ودې سره یې توپیر ښودلی دی، نوموړی وایی پرمختیا د ودې لرونکی ده، خو وده هیڅکله د پرمختیا په معنا نده، ترقی د وخت په اوږدو کې په کمی ارقامو کې د مثبت بدلون او زیاتوالی په مانده. نوموړی پرمختیایي هیوادو ته؛ د دوی طبیعي منابع، د یوه عامل په توگه ښيي (Jhingan, ۲۰۱۸). د دوام لرونکې پرمختیا مفهوم د داسې هڅو مجموعه ده چې د بدلون موندونکو ټولنیزو او اقتصادي موضوعاتو ترڅنګ، محیطی مفاهیم رالځی او د طبیعت (چاپیریال) په اړه د انسان دپوهې مهم تعبیر واضح کوي او له انسانانو غواړی چې په دې هکله له افراط ډډه وکړي. پخوا اقتصادي، ټولنیز او محیطی موضوعات یو بل څخه جلا گڼل کیدل، اوس د دغه مفهوم په رڼاکې دا ټول سره یوځای شوی دي. پخوا چاپیریال صرف یو خارجی عامل گڼل کید، چې د انسان د استفادې او استثمار لپاره یې موجودیت په پام کې نیول شوی و، په طبیعت باندې غلبه د انسان بریالیتوب او پوهه او تکنالوژي له طبیعت څخه دکټي دتر لاسه کولو وسایل گڼل کیدل. دغې نظریې له صنعتی انقلاب او د پانګوالی له ایجاد سره مرسته وکړه، خو اوس دا نظریه پیاوړی شوی ده چې: بشریت طبیعي سرچینو ته ضرورت لري، خو له هغو څخه د ډیرې گړندی، بی پلانه او تشدیدي استفادې پرځای باید هغه په معقول ډول مدیریت او د اوږدې مودې لپاره ورڅخه کار واخیستل شي. په دې توگه اوس محیطي، اقتصادي او اجتماعي نظریات یو بل سره پيوند شوي دي. څیړونکو د دوام لرونکې پرمختیا ملاتړ او ثبات په لاندې ډګرونو کې حتمی وباله:

الف) په طبیعي منابعو (سرچینو) کې پابینت او ثبات؛

ب) سیاسي ثبات؛

ج) ټولنیز ملاتړ او ثبات؛

د) اقتصادي پایداری.

یو بل سره د اجتماعي، اقتصادي، سیاسي او محیطي ډګرونو اتفاقې پابینت باندې تمرکز، د چاپیریال ساتني پالیسیو کې د بریالیتوب راز دی.

د پایداره (دوام لرونکې) پرمختیا او چاپیریال اړیکې

طبیعي منابع زموږ په چاپیریال کې دي، دا ټولې هغه ژوندی او ناژوندی شتمنی دي چې د بشر په لاس نه، بلکې په قدرتي ډول دالهي تحفي په توگه زموږ په شاوخوا کې لیدل کېږي اومونږ ته دپیژندلو او لاسرسي وړ وي. یا: طبیعي منابع اقتصادي سیستم ته دطبیعت او چاپیریال ارزښتناکت ورکړي دي چې د بشر په رفاه کې مهم رول لوبوي، دا دزمکې د غونډاري ټول ژوندي او ناژوندي نعمتونه دي (W.H.Charles, ۱۹۷۹).

د اقتصادي پرمختيا لپاره کاريدونکي منابع بيا زموږ د چاپيريال ارزښت لرونکي توکي دي ، لکه ځنگل، څرخای، نفت ، دډبرو سکاره ، ځمکه ، اوبه ، لرگي ، فلزي او غير فلزي عادي او قيمتي ډبري ، کبان ، نباتات اونور .

دطبيعي منابعو خصوصيات

Characteristics of Natural Recourse

دطبيعي منابعو دخصوصياتو دتشریح په خاطر بايد دطبيعي منابع دهغوي د خصوصياتو له مخي وويشو چي په دري ډوله دي .

Stock resources	A : ذخيريوي خاصيت لرونکي طبيعي منابع
Flow resources	B : جرياني خاصيت لرونکي طبيعي منابع
Composite group	C : ترکيبي خاصيت لرونکي طبيعي منابع

مختلف اقتصاد پوهان طبيعي منابع په مختلفو ډولونو وپيشي . بعضي علما دطبيعي منابعو ويش دهغوي داستعمال دخامو موادو په توگه کړی ، بعضي نورو دصنعتي او دکرنې داستعمال له مخي کړی ، خو هغه ويشنه چي ټولو ته دقبول وړ ده په لاندې ډول ده :

۱. غير قابل تجديد طبيعي منابع Non-Reproducible resources

هغه منابع دي چي په ثابته پيمانه او دايماً په يو اندازه سره موجود وي ، دنسل دتوليد او دمقدار د زياتوالي امکان پکي نه وي ؛ يعني اندازه يي ثابته اومعينه وي . دا منابع په دوه برخو ويشل شوي دي:

• دځمکي منابع Land resources

• منرالي منابع Mineral resources

مثلاً ځمکه په يوه ثابتې پيمانه سره وجود لري او دهغي په مقدار او اندازه کې هيڅ زياتوالی نه راځي . منرالي منابع : ټول کانونه او منرالونه چي په يو ثابت مقدار وجود لري دا پدي معني که چيري په يو ځاي کي ۱۰۰۰ متر مکعب د ډبرو سکاره کشف شي ، په هغه ځاي کي له دي د زياتو سکرو امکان نه وي ، کله چي دا استخراج او مصرف شول نور سکاره پکي نشي رامنځته کيدای . منرالي منابع بيا په خپل وار سره په دريو لويو برخو ويشل شوي دي .

- فوسيلي دسون مواد Fossil fuel لکه دپترولو زيرمي ، دډبرو سکاره او داسي نور ؛
- فلزي ډبري Metallic ores لکه داوسپني ، نکل ، جست ، سرب اوداسي نور ډبري ؛
- غير فلزي ډبري Non metallic ores لکه دسلفر ، باريت ، گچ اوداسي نوري قيمتي ډبري .

۲. دتجدید وړ طبيعي منابع Reproducible resources

دا منابع دغير تجديدي خاصيت لرونکو منابعو برخلاف ، يعني کمي اوکيفي اندازه يي ثابته نده ، بلکه د مجدد توليد قابليت لري . دغو منابعو زياتوالي دانسان او اقليم له فعاليتونو څخه متاثر کيږي . چه ددي منابعو عمده اقسام عبارت دي له :

- لرگي (Timber)
- کبان (Fishes)
- دځمکي پرمخ بوټي او حيوانات (soil bashes)

۳. نه تماميدونکي طبيعي منابع Inexhaustible resources

دا هغه منابع دي چي تل موجود دي ، په ډبري زياتي استفادي سره هم نه تماميږي ، خو ددغو منابعو زياتوالي هيڅکله د دي با عت ندي شوي چه د دوي ارزش کم شي او يا دانسان رابطه ورسره کمه شي بلکه داستفادي خاص موارد لري چه مهم اقسام يي عبارت دي له :

- داوبو منابع Water resources
- دلمر انرژي solar energy
- داوبو دغاري څپي (مدو جنر) Tidal energy
- اقليمي منابع Climate energy
- د هوا جريان (بادونه).

د دغو ډول منابعو اهمیت په دی کی دی چی جریانی دی، یعنی که په اقتصاد کی ورځه استفاده وشي، ډیره گټوره ده، که استفاده ورځه ونشي، نو له لاسه وځي او د ذخیره کیدو وړ ندي. په دې توگه گورو چی هرډول منبع یوه ستونزه لری چی باید له اقتصادي پلوه ژوره تحلیل شي.

له نیکه مرغه افغانستان د منابعو له پلوه یو بډای هیواد دی، خو مشکل دهغو په پلان جوړونه، ساتنه، ذخیره کولو او مدیریت کی ده. دغه مناسب ظرفیتونه په لاندې توگه دي:

۱. غوره اقلیم، دلمر وړانگي او دباد موجودیت،

۲. گرانیه معادن اومینرالونه،

۳. کافی جاری سیندونه. دژمی له خوا کافی اورښت او د اوبو زیرمی،

۴. ځنگلونه او څرخایونه

۵. کرنیزی زمکی،

۶. راز راز وحشی ژوی،

۷. دتوریزم او انکشاف لپاره تفریحی او د لیدلو وړ ساحات.

دغه ظرفیتونه زموږ د اقتصاد ریزرف او پوتانیسیل جوړوی، چی د اقتصادي عواملو (input) په توگه یی په محصول (output) بدلولی شو. دغه اقتصادي ډیر گټور او مساعد عوامل د دې ترڅنگ چی موږ ته غوره پرمختیایی فرصتونه دي، یو شمیر ننگونې هم لري چی بحث به ورباندی وشي. اول به دفرصتونو له نظره تیرکړو:

د دوام لرونکی پرمختیا لپاره زموږ فرصتونه:

الف) زمکه

افغانستان لا اوس هم یو کرنیز هیواد دی او اقتصادي او بهرنی سوداگری یی تر ډیره په کرنه متکی ده. زمکه په کرنه کی یو تولیدی عامل دی. د طبیعي منابعو اقتصاد د تیوری له مخی د ځمکی د منبع د فزیکي ادانی مطالعه دا ثابتوي، چی په هیواد کی کافی اندازه د زمکی ساحه د کرنیز استعمال (نباتی ځمکی crop land، د څرخای ځمکی posture land، او ځنگلونه forest) له پاره شته، اما په دغه ټوله منبع لاسبری نشته. لکه چی لیدل کیږی د هیواد د ټول مساحت ۷،۶۰ فیصده ساحه هغه ځمکی دي، چی د منبسط استعمال سره یی د کرنی لاندی راوستل ممکن دي، اما د دغی ساحی له جملی تر اوسه دهیواد ټول مساحت ۱،۱۲ فیصده د کرنی وړ بلل شوی چی له هغی جملی څخه ۲۵،۳۲۴۰ زره هکتاره تر کرنی لاندی ده چی دا د ټول هیواد صرف پنځه فیصده ساحه جوړوي. اټکلونه ښکاره کوی چی د اوبخور د سیستم په ایجاد سره کیدای شی زرگونه هکتاره نوره زمکه تر کښت لاند راوړلو. دنړیوال بانک راپورونه ښیي چی د موجوده آبی ځمکو پراختیا د غنمو د کښت، بنوالی او د څارویو لپاره د خوراکي د تر لاسه کولو او د گړندي پرمختگ لپاره حیاتي ده. اوسنی وخت کی کرنیزی ځمکی چی په کلنی توگه خړوبیږي، دوه میلیونه هکتاره ده او د دغه رقم د زیاتوالي لپاره لادېری هیلی شته او هغه دا چی هغه زیربنا چی د جگړو په کلونو کی له منځه تللي، بیا ورغول شي. یوه واقعینانه موخه داده چی له ۵۰۰۰۰۰ څخه تر ۷۰۰۰۰۰ هکتاره پوری نوره ځمکه به په راتلونکو کلونو کی تر اوبخور لاندی راشي. په افغانستان کی د اوبخور د سیستم د بیارغونی په برخه کی ډېری ښی تجربی تر لاسه شوي دي. په تیرو دولسو کلونو کی د اوبخور د سیستمونو په واسطه ۱،۸ میلیون هکتاره ځمکه د هر هکتار لپاره ۳۰۰ تر ۴۰۰ ډالرو لگښت (که مثالی کانالونه پکښی راولو ۶۰۰ – ۸۰۰ ډالره لگښت) باندی بیارغول شوي ده. لکه هغسی چی د اوبو د لیرد د زیربنا بیارغونه مهمه ده، همدومره د بزگرانو په کروندو کی له اوبو څخه غوره کار اخیستل او د هغو سپما کول مهم دي، په بارانی کلونو کی افغانان غنم په للمی ډول هم کړي (Agricultural Sector Review Report No: AUS۹۷۷۹) دا په داسی کال کی چی اوس افغانستان پرته له غلی، طبی او صنعتی بوتی هم تولیدوی او د زعفرانو په شان د قیمتی محصول تولید او تجارت باندی یی پیل کړی دی.

ب) ځنگلونه

د افغانستان یوه ډیره ښه اقتصادي سرچینه ځنگلونه دی، دغه هیواد دوه ډوله ځنگلونه لری: یو یی دصنعتی لرگیو تولید او بل یی دمیوه لرونکی ونو ځنگلونه. له جنگونومخکی د افغانستان دټول مساحت په سلو کی درې برخی ځنگلونه وو) دافغانستان احصاییوی کالنی، ۱۳۵۵)، متاسفانه اوس دغه ساحه تقریباً ۱،۲ سلنی ته را کمه شوی ده (کالنی، ۱۳۹۹). د ارقامو له مخی اوس د ټول هیواد د ځنگل ساحه صرف ۱۲۳ میلیون هکتاره ده، حال دا چی د ۱۹۷۰ کلونو د احصاییو

له مخې يې اندزه درې ميليون هکتارو ته رسیده (حسنيار، ۱۳۶۴)، خو بيا هم يو شمير دغه ځنگلونه لکه د هيواد جنوب کې د جلغوزيو ځنگلونه او په مرکزي ولايتونو، خصوصاً بادغيس کې د پستي ځنگلونه زموږ لويه اقتصادي منبع ده چې اوس بهر ته هم استول کېږي. له بده مرغه وروستيو سياسي بدلونو سره يوځای د هيواد پهر ځنگلونو، په تيره د کونړ او نورستان په ځنگلونو يوځل بيا تالان گډ شو (۱۴۰۰/۶/۳۰).

ج) بڼونه او بڼوالی

د بڼوالی سکتور د ۳۶۰۰۰۰ هکتاره ځمکه تشکيلوی چې په سلو کې ۱۴ ځمکه اوبه لرونکی ده. له دوه ميليونو څخه زيات وگړي په دې برخه کې په کار لگيا دي. د هيواد مختلف جغرافيايي، اقليمي شرايط ددې سبب شوی دی چې مختلف توليدات د کال په مختلفو وختونو کې رامنځته شي. په دې محصولاتو کې ډير معمول محصولات بادام، جلغوزی، پسته، مني او انار دي چې زياتره يې صادريږي. د يوشمير باغداری محصولاتو لکه پستي، جنغوزي او څرماپه هيواد کې ډير برابر دي او په سادگي توليد يږي. زيره په اوبو او نيمه اوبو ځمکو کې ډيره بڼه وده کوي او له دې امله د باغداری د استثنایي محصولاتو څخه گڼل کېږي. او زيات شمير فرصتونه د محصولاتو د زياتولو د پاره برابروي. د زعفران کښت يوه فشرده کار ته اړتيا لري او د بنجو د پاره د کاربڼه زمينه ده. دا هيواد د باغداری د محصولاتو په توليد او صادرولو کې ډيره مخينه لري او په بازار کې يې د لاسه ورکړی ونډې د بيا تر لاسه کولو وړتيا لري.

همدا اوس باغداری د افغانستان ۱،۴ ميليارد امريکايي ډالرو ناخالص توليد تشکيلوي ۲۹. دا د کرنې د سکتور ۳۴ سلنه ناخالص داخلي توليد او ۶،۷ د هيواد ناخالص داخلي توليد تشکيلوي. په دې فرعي سکتور کې د ۳۵۰۰۰۰ بشپړه ورځ د کار زمينه (FTE) ايجاد شوی ده چې د هغې له جملې څخه ۹۰۰۰۰ يې غير مستقيم اقتصاد تشکيلوي. د باغداری محصولات د صادراتو (چې مهم يې انگور، بادام، زيره او انار دي) څخه د ۷۰۰ ميليون امريکايي ډالرو څخه زيات په کال کې تر لاسه کېږي. په داسې حال کې چې ميوې، سبزي او گلان په داخلي بازار کې د صادراتو دريمه برخه ارزښت لري.


په تيرو لسو کلونو کې د باغداری ساحه زياته شوی، په لږه پانگوني سره امکان لري چې تر دې هم زياته شي. دا کار د مستقيمو عوايدو د زياتولو، د توليدي کار د زمينو برابرولو، په بڼارې او کليوالو سيمو کې د خوراکي رژيم د بڼه والی، د کرنيزو محصولاتو د پروسس د فرصتونو، او د کوکنارو په بديل کې زيات رول لري. باغداری همدارنگه داسې سکتور دی چې زيات شمير کوچنی او خوار بزگران او په ځانگړی توگه بزگري بڼې کولای شي په هغه کې ونډه واخلي. او همدارنگه د محصولاتو په لوړ ارزښت درلودلو سره، د اوبو کمه اندازې ته اړتيا لري، نوځکه د بيوزلی په کمولو او د دوام لرونکی پرمختيا بڼه چانس دی چې د اقليم له بڼه کولو سره هم مرسته کوي (د افغانستان د کرنې په هکله دنړيوال بانک راپور).

د) مالداری

زياتره افغانان په عين وخت کې څاروی هم ساتي. د کرنيزو محصولاتو په توليد هم لگيا دی. په توليزه توگه د غواو، مېږو، موکي له ۱۹۷۷ کال څخه ۲۰۰۴ کال پورې د جنگ، وچکاليو، عنعنوی مالداری او د حيواني ناروغيو له امله د پام وړ کمی راغی، دبېسودو ستونزه په مرکزي سيمو کې څر ځايونو ته د کوچيانو د نه لاسرسي لامل او مالداری زيانمنه شوه. د کورنيو څارويو (غواوو او مېږو) شمير له ۲۰۰۴ کال وروسته بڼه شو او يو شمير څاروی روزونکی بېرته هيواد ته ستانه او محصولات بېرته لږ څه بڼه شول. اوس د کورنيو څارويو شمير معلوم نه دی چې يو دليل يې دا دی چې په افغانستان کې د څارويو احصايه گيری او سروې نه ده شوي. مگر دقيق تخمين دا په ډاگه کوی چې نن ورځ په افغانستان کې نږدې ۲۱ ميليونه کورني حيوانات شته، چې: ۵،۳ - ۴ ميليونه غواوې، ۱۳ - ۱۵ ميليونه وزې او مېږي او دوه ميليونو شاوخوا کې خره او آسونه دي، اوبڼان تر ټولو کم دي. مالداری د کار موندنی په وده اود اقتصاد پرمختيا کې نقش لري، محصول يې د وارداتي اموالو ځای نيسي او کيدای شي ډير د صادراتو فرصتونه رامنځته کړي. په اوسمهال کې په کالني توگه مالداری ۸،۳ سلنه يا ۶۸۴ ميليون امريکايي ډالر د هيواد ناخالص توليد تشکيلوي او د ۱،۱ ميليون د بشپړ ورځې د کار زمينه ايجادوي چې ۱۵ سلنه د هغه غير مسقيم فرصتونه دي. دا فرعي سکتور همدارنگه د کرنې د محصولاتو د پروسس په کوچنی او منځنی توگه را منځته کوي. مالداری کيدای شي زياتره محدود توليدي فعاليتونه په ټول افغانستان کې رامنځته کړی چې د بيوزلو وگړو له خوا د هيواد په ټولو سيمو کې مخته وړل

کیری. تولیدات یې د خوړو قوي پروتینی محصولات دي. دا سکتور زیاتره دبنخو د پاره د کار مهمه زمینه گنل کیری. د مالدارۍ محدود سیستم هم کیدای شی د کوکنارو بدیل وگرځي(دنزیوال بان راپور، ۱۳۹۷).

نقشه کې د یوشمیر محلی نسلونو کورنیو څارویو د روزنی او د لبنیاتو د تولید ساحات ښکاری:



Source: Google: Afg. Map

افغانستان د مالدارۍ ځینی محصولات- زیاتره پوستکی ، وړی او شالونه – صادروی مگر په مقابل کی څاروی ، غوښه ، هگی ، لینی تولیدات په پراخه اندازه (د اړخینت له مخې) د هندوستان ، پاکستان ، ایران او د عربی اماراتو څخه وارد کوي . ددی محصولاتو د پاره تقاضا د ۲۰۰۸ کال را پدی خوا دوه واری زیاته شوی ده په داسی حال کی چی کورنی تولیدات ډیر ورو په مخ ځی. که چیری افغان بزگران غواری د ښار په بازارونو کی د وارداتی محصولاتو سره سیالی وکړي ، د محصولاتو د لیدنی وړ عوایدو ته اړتیا ده تر څو د محصولاتو نرخ د سرحدونو څخه د باندی محصولاتو د نرخ څخه ټیټ کړی او همدارنگه د هیواد په دننه کی د ویش په سیستم کی ښه والی راوولی. تر څو د نرخ ، کیفیت او د محصولاتو د مصنونیت د معیارونو څخه ډاډ تر لاسه شی. د مالدارۍ فرعی سکتور د اوسیدونکو خلکو او د کوچیانو د تولیداتو د سیستمونو څخه تشکیل شوی دی. کوچیانی سیستم د ټولنی د زیاترو خوړو وگړو او په ځانگړی توگه د کوچیانو د پاره د ژوند ښه زمینه جوړوی او زیاته برخه چې بازار ته وړاندی کیری، تامین کوي. د مالدارۍ فرعی سکتور د ټیټی اندازه تولیداتو درلودونکی دی چې په مشخصه توگه د وچکالی او یخو ژمیو له امله ضایع کیری . د اوسیدونکو بزگرانو سیستم دا ډول دی چې د یو شمیر میرو، وزو ، او نورو رواجی څارویو څخه په کمه اندازه سره دی. هر ډول زیاتوالی کله کله (معمولاً شیدې او څاروي) د پلورلو د پاره تیار وي.

ه) د اوبو منابع

د اوبو منابع د بشريت د بېولوژیکي موجودیت لپاره لکه د هوا په شان؛ په تیره بیا دعامي روغتیا، اقتصادی پرمختیا او د ټول ایکو سیستم د سلامتی لپاره ضروری ده(C. Field Barry, ۲۰۱۴). د شلمی پیړی په ترڅ کی؛ په تیره بیا د دویلن د ۱۹۹۲ م. کال تر کنفرانس وروسته اوبه یوه اقتصادی ماده وپیژندل شوه. نزیوال بانک اعلان وکړ چې ممکن وروسته تر دې به جنگونه د نفتو پسرنه، بلکې د اوبو پر سر وی. په نړی کی ورځ تریلی د تازه او خوړو اوبو(fresh water) قلت احساس کیری. افغانستان له نیکه مرغه د ۲۵ دایمی سیندونو او څو موسمی خوړونو په لرلو سره د دغی منبع لویه اندازه لري. په نورمالو کلونو کې د افغانستان ټولې کلنی اوبه ۷۵ میلیارد متر مکعبه اټکل شوي دي، چې ۵۷ میلیارد مکعب متر یې د ځمکې د سطحې او ۱۸ میلیارد مکعب متره یې د ځمکې لاندې اوبه دي. افغانستان دخپلو سطحې او تر ځمکې لاندې اوبو څخه یوازی شاوخوا ۲۵ سلنه (۲۰ میلیارد مکعب متر) مصرفوي، پاتي ۷۵ سلنه یې گاونډیو هېوادونو ته ځي یا په شگلنو دښتو کې جذبیږی. سره له دې چې لکه د ذکر شویو نورو منابعو په شان د اوبو مدیریت هم په سم ډول ندی شوی، خو امید دی چې له دغه ظرفیت او فرصت څخه آینده کی داقتصادی پرمختیا لپاره استفاده وشي

او هغه سترایټري چي دي وروستيو پنځو کلونو کي د اوبو د منابعو په هکله ترتيب شوي، تطبيق او اټکل شوي نتيجه ورکړي.

و (وحشي ژوي او څرخايونه

په دي کي ټول هغه ژوي او ونې-بوتي راځي چي نااهلي دي او دانسان په روزنه پوري ډډه نه لگوي، بلکي په مستقل ډول ژوند کوي. يوشمير وحشي بوتي فوق العاده صنعتي او طبي ارزښت لري، د زيات شمير وحشي ژويو پوستکي، نوکان، بنکر، غاښونه، دغدواتو افزات، غوښه او بڼکي اقتصادي اهميت لري، له دي پرته دوي د علمي څيړنو په برخه کي خاص اهميت لري(دوديال، ۱۳۸۱) وحشي ژوي د ايکو سيستم په متوازن ساتلو، او داقليمي بدلون او دوچکاليوپه مخنيوي کي ارزښتمن نقش لري. دا د ايکو سيستم بشپړونکي کړي دي(Alan Robinowitz, ۱۹۹۷).

معمولاً څرخايونه د کرنې، ځنگل او وحشي ژويو په مطالعه کي راځي، خو له دي امله چي دافغانستان په اقتصاد کي گڼ شمير وحشي بوتي صنعتي او طبي ارزښت لري، له بلي خوا څرخاي ددغه هيواد د اقتصاد شمزي يا ستون فقرات جوړوي، نو ځکه يي جلا بحث کي شامل بولو. له دي پلوه افغانستان يو بډاي هيواد دي. د دغو برخو رول به په پرمختيا کي هغه وخت لا اوچت شي چي علمي څيړني ورباندې وشي.


(ز) کانونو او د هغوانواع (ډولونه)

تر اوسه پوري د طبيعي منابعو د مطالعي په ترڅ کي په هيواد کي د لاندنيو موادو کانونه پيژندل شوي: د سون وړ مواد لکه د ډبرو سکاره، نفت، گاز، تورف نسواري رنگه سکاره او سوزيدونکي سلانسونه، فلزي عناصر لکه اوسپنه، مس، منگنيز کروم، سرب، جست، المونيم، موليديم، ويلفرام، قلعي، بيسموت ارسنيک، رانجه، گران بيه عناصر لکه: بريليوم، ليتيم، سيزيوم، روبيديم، تانتاليم، نيوبي کاديوم، يورانيم، نجيبه عناصر لکه: سره زر، سپين زر، او پلاتين، غير فلزي مفيده عناصر لکه: سلفر، فلورايت، باريټ، سلتمين، فاسفورس او اپاتيسټ. ارزښتمن ساختماني او غير ساختماني غير فلزي ډبري لکه مرمر، ابرک، سوبه تلي (تالک-شوکانی) لاجورد، سريانټين، غرنی بلور، سلاندي او داسي نور معدني مواد. که يوشمير کانونه (لکه وسپنه، مس، گاز او مایع معادن) يوي خواته پريږدو، د افغانستان يواځي دټيپرو ډولونه ۳۰۰ مختلفو ډولونو ته رسيري. د لوگر د عينکو د مس کان نړيوالو ته ډير جالب دي ډير هيوادونه هڅه کوي چي د دغه کان استخراج کي ځان گډ کړي ځکه چي دغه کان له مسو سره يو ځاي ترکيب شوي سره زر هم لري، له دغو طبيعي منابعو ځيني يي د بيلابيلو دورو د ترسباتو جريان کي تشکيل شوي، مثلاً د ارخين، پاپلوزويک، کمبرين، سيلورين ترسبات، د ديونين، پيرمين، کاربن، ترباسيکو جوراسيک تباشير، نيوجن، پاليزجن، انټروپوجن اوسنيو زبويک ترسبات چي لږ برسپرن دي. اما ځيني يي ژوري ډبري (احجار انټروزيفي يا عمقي) دي چي هغه ژورو پوري کي دي، متحوله احجار د ځمکي پر سر او برسپرن دي.

(ح) د سون وړ مفيده عناصر:


د ډبرو سکاره : د ډبرو سکاره په اقتصاد، په تيره د صنعت په سکتور کي يوه مهمه انرژيکي منبع ده چي له نيکه مرغه افغانستان له دي پلوه په ښه رديف کي دي. د ډبرو دسکرو کانونه ډير پخوا د سيمه ييزو خلکو له خوا پيژندل شوي وو، خو په رسمي ډول د دولت له خوا تفحصات د اويامي لسيزي په بهير کي بشپړ شول. همدا وخت د هغو استخراج هم پيل شو چي په ښارونو کي به د کورونو د تودلو، د روغتونونو، عسکري فرقو، ليليو او دولتي دفترونو د پخلي او تودولو لپاره ورڅخه کار اخيستل کيد، خو د کورنيو جگړو له امله د هغو استخراج او ښارونو ته انتقال په ټپه ودريد. په دي وروستيو کي تر ډيره بريده دهغو استخراج بيا په ناقانونه توگه او په غير فني ډول پيل شوي دي. د ډبرو سکاره په افغانستان کي د نورو انرژيکي سرچينو په پرتله ارزانه تماميري، خو قانوني استخراج او استفادي يي ډير لږ کلونه دوام درلود. تمه ده چي يو ځل بيا ورته پاملرنه وشي. دغه کانونه زياتره دافغانستان په شمال کي د هندوکش دلرپو په امتداد د يوي پتاري په بڼه د بيلابيلو طبقاتو په لرلو سره، په خاورينو غونډيو کي موقعيت لري. کوم مطالعات چي په بدخشان، تخار، بغلان، سمنگان، باميان، هرات(دسبزک سيمه) او سرپل ولايتونو کي شوي، د هغو له مخي ښکاري چي د دغو سيمو د ډبرو سکاره دانرژي له پلوه ډير بډاي او د استخراج د لگښت له پلوه ډير مناسب دي. دهيواد ختيځ او جنوب ختيځ کي هم د ډبرو دسکرو زيرمي (له ۱۰۰-۴۰۰ميليون ټنو پوري) شته. د کرکر کان په ۱۹۳۹م. کال کي په رسمي ډول د

دولت تر استفادې لاندې راغی، د صوف درې کان په ۱۹۶۶ کال کې کشف شو. د دغه کان زیرمې تر ۱۵۰ میلیون ټنو پورې اټکل شوي دي. دسبزک دکان زیرمه ۱۱میلیون ټنه سکاره ښودل شوي، خو اوس یې د نورو پلټنو په پایله کې اټکل سل میلیون ټنو ته اوچت شوی دی. د دغه کان لپاره په ۱۹۸۰ل. کال کې له چکسلواکیا څخه دنده میلیون ډالرو په ارزښت سامان او وسایل خریداری او هیواد ته راوړل شول، خو دکورنیو جگړو له امله لوب شوی دي. هغه نامتو کانونه چې تر اوسه پورې ورڅخه گټه پورته شوی ده دا دي: کرکر، دودکش (بغلان)، اشپشته(بامیان)، صوف دره(سمنگان)، مسجد چوبی (دهرات سبزک سیمه کې). دغه کانونه له کورنیو جگړو څخه مخکې د هند او چکسلواکیا د هیواد په مرسته په فني او گټور ډول استخراج کیدل. وروسته تر ۲۰۰۱م. څخه دسیمې خلکو په ناقانونه توگه دهغو په ایستلو پیل وکړ، ځینی ارقام ښيي چې د ۲۰۰۵ کال په بهیر کې ۲۲۰ زره ټنه سکاره ایستل شوی و، چې هم د خښتو بڼیو کې او د کورونو د تولدو لپاره وکارول شول. خو د کانونو مدیریت ضعیف، دلیرد وسایل نامناسب او ضایعات زیات دي. د جیولوجیکي مطالعاتو له مخې د هیواد د ډبرو سکاره اکثرأ د جیوراسیک پورونو کی دی، چې استخراج یې آسانه دی. د هویاد شمال کې د سگرو د ساحې پراخوالی مجموعاً پنځه دیرش زره مربع کیلومتره پراخوالی لری چی تر اوسه یوولس کانونه کاملاً تفحص شوی چی ظرفیت یی ۳۰۰ – ۵۰۰ میلیون ټنو پوری رسیزی. د ډبرو سگرو هغه کانونه چی تر اوسه بهره برداری ورڅخه پیل شوی هغه دا دی:



د صوف درې کان:

دا کان په سمنگان کې دی چې د سگرو زیرمه یی ۷۴۰۰۰۰۰۰ څلور اویا میلیونه ټنو ته رسیزی. د دی کان کیفیت خورا لوړ دی او په یوه کیلو گرامو کې یی د انرژي قدرت یا اندازه ۷۰۰۰ – ۸۲۰۰ کالوریو پوری رسیزی.



Source: Google: Afg. Map

د افغانستان د استخراجی کانونو نقشه چې د نړیوالو متخصصینوله خوا ترتیب شوی ده

د اشپښتی کان: دا کان په بغلان کی دی چی زیرمی بی ۵۰۰۰۰۰ تنو ته رسیږی، په یوه کیلو گرام کی ۵۸۰۰ - ۵۹۰۰ کالوری انرژي تولیدولو قدرت لری. دا د سکر د دویمه کتگوری کی تقسیم بندی کیدای شی. کوکران: دا کان د پلخمري ختیځ لوری ته پروت دی او د سکر د ټوله زیرمه بی چی پورونه بی تقریباً ۳ متره لوړوالی لری عمق بی دری متره دی ظرفیت بی ټول ۱۵۰۰۰۰۰۰ یا پنځلسو میلیونو تنو ته رسیږی په یو کیلو گرام کی ۵۶۰۰ - ۶۵۰۰ کالوری انرژي لری. یو شمیر نوی موندل شوی کانونه په بغلان کی د یادوني وړ دي.

مس : افغانستان د خپلو مسو د پیداوارو له پلوه شهرت لري. د لوگر د عینکو کان په نړی کی دوهم درجه کان دی. تز اوسه پوري چې د دي کان په هکله معلومات ترلاسه شوی په لاندې توگه دي:

د کابل جنوب ته په ۴۵ کیلومتری کی د ختیز طول البلد په ۸' ۱۸' درجو او د شمالی عرض البلد د ۲۸' ۱۵' درجو ترمنځ واقع دی. په ۱۹۷۳ م. کال کی بی د پلټني چاري پیل شوی، خو د کورنیو جگړو له امله بی کارونه په تپه ودریدل، د ۱۳۸۳ ل. کال څخه وروسته یوځل بیا ورته پاملرنه وشوه ۱۳۸۶ کال کی یوې چینیای کمپنی ددغه کان د ایستلو قرارداد ته چمتو شوه، خو د امنیتي او یوشمیر نورو ستونزو له امله او دا چې د پلټني پر مهال ځینو ځایونو کی تاریخی اثار تر سترگو شول، کار بی وځنډید.



د یوه داسې استخراج شوی کان انځور چې د ځمکې سطح ته ډیر نږدی دی

دغه نسبتاً پراخه ساحه په دري برخو ویشل شوي ده: مرکزی ساحه کی معدنی جسم د دوو کیلومترو په امتداد او له ۶۰-۲۰۰ مترو پوري ډیريروالی په لرلو سره ښکاري. د مسو سلنه بی د ۷۰،۰۰-۸۵،۲ پوري ده (دا په نړی کی یوه بیساري سلنه ده). غربی ساحه کی معدنی جسم د دوو کیلومترو په امتداد او له ۴-۹۴ مترو پوري ډیريروالی په لرلو سره ښکاري. د مسو سلنه بی د ۶۲،۰-۰۵،۲ پوري ده. د جنوبی ساحې د مسو سلنه یو څه ضعیفه (۹۰-۶۰) پوري ښودل شوي چې ډیرو نورو هیوادو کی د مسو سلنه په همدې حدودو کی ښکاري (ده. د دغو دریو ساحاتو د مسو زیرمه ۱۱۰۸۳۴۷۵ ټنه ښودل شوي. دغه وروستی سروی افغانی او چینیای متخصصینو کړی، چې د افغانی او شوروی اتحاد د متخصصینو پخوانی سروی دغه مقدار یوولس نیم میلیون ټنه اټکل کړی و.



د لوگر د مسو د کان لپاره جوړې شوي اداري ودانۍ او دفترونه

له دې امله چې د کابل جنوب ته پراخ سیمه ټوله دمسو لرونکې ده، نو دوه نور معادن (درېند او جوهر) هم په راتلونکې کې د تفحص او اکتشاف امکانات لری، چې مقدار او سلنه به یې د عینکو مقدار ته نږدې وي.



د مرمرو د ډبرو کانونه: تعمیراتی او غیر تعمیراتی ډبرې بیلابیل ډولونه لری، چې نومونه، د استعمال موارد، بیه او اقتصادی ارزښت یې یو بل سره توپیر لري. دننگرهار او هلمند د مرمرو کیفیت ډیر عالی اوصیف شوی دی. په مجموع کې د یو تخمین له مخې زموږ د پیژندل شویو کانونو ارزښت تر درې تریلیونو ډالرو زیات دی.

د دوام لرونکې پرمختیا اصول او افغانستان

د دریمې زریزې په پیل سره دنیوالو د زریزې اهداف (MDGs) و ټاکل او پنځلس کاله یې په گډه تطبیق او بیا یې لومړني نتیج و ارزول. په ۲۰۱۵ ل. کال کې د (MDGs) عاجل اهداف د هیوادونو د مشرانو د رڼو ۲۰+ په غونډه کې وڅیړل شول، اوله دې کال وروسته یې د ثبات لرونکې پرمختیا لپاره یوه اډانه طرح کړه. سره له دې چې ډېر پرمختیا او زریزې د هداغو په هکله ډیر کار وشو، خو بیا هم یوڅو هیوادو کې بیوزلی او اقتصادی نابرابری شته، افغانستان هم دژ ډله کې راځي. نو ځکه تر ۲۰۳۰ م. کال پورې د م.م. ټولو غړو د دوام لرونکې اهدافو تعقیب خپله دنده وبلله.

دوام لرونکې پرمختیا د انسانی او اقتصادی پرمختگ او د ژوند د چاپیریال ترمنځ منطقی توازن رامنځته کوی. د دوام لرونکې پرمختیا لپاره ۱۷ هدفونه او ۱۶۹ تارگیتونه او ۲۱۷ شاخصونه په پام کې ونیول شول، دغه مقاصد د م.م. په عمومي غونډه کې تر تایید وروسته د زریزې د اهدافو پر ادامه او د هغو په عوض ومنل شول. د دغو اهدافو تحقق کې به ټول هیوادونه او په هر هیواد کې ټول اقشار، بنځینه، نارینه، ماشومان، کارگری اتحادیې، دولتی او نادولتی سازمانونه، علمی مراکز، میډیا او مدنی بنسټونه برخمن وي، ترڅو د ژوند د چاپیریال ډېر پرمختیا، صنعت او انسانی مفراطو فعالیتونو منفی اغیزی له منځه یووړل شي او نور تیر اشتباهات تکرار نشي. په دوام لرونکې پرمختیا کې د چاپیریال بډاینه، تنوع، زیرمی، بنایست، کیفیت، د ایکوسیستم د ټولو اجزاو پیوستون او نور طبیعی خصوصیات ساتل کیری. د دغې پرمختیا په پایله کې چې کوم محصول رامنځته کیری، عادلانه وي. دوام لرونکې پرمختیا چې په تیره بیا وروسته تر ۱۹۹۰ م. کال څخه وروسته ورباندې ډیر تاکید وشو، د طبیعی منابعو په استعمال کې د نیمگرتیاوو رفع کولو او د یوې مستمره پیاوړی او روښانه راتلونکې ټولنی د جوړیدو پر محور تمرکز کوی، چې مهم ټکی یې دادي:

- ✓ د انسانی اړتیاوو ښه پوره کول او ورسره یوځای د اقتصادی دوام لرونکې پرمختیا ډاډمن کول،
- ✓ د اوسنی او راتلونکو نسلونو تر منځ د منابعو او امکاناتو عادلانه ویش تامینول؛
- ✓ د دوام لرونکې پرمختیا د ښودل شویو علمی لارو رعایتول؛
- ✓ د ټولنی د مطلوبیت (utility) تضمین یعنی، د اجناسو او خدماتو د مصرف تامین او دعايد اوچت ساتل؛
- ✓ د ټولنی د سرمايوې زیرمو وراړ په وار زیاتوالی.

اوس سوال پیدا کیری چې آیا د یوې ټولنی سرمايوې زیرمی کومی دی چې دوام لرونکې پرمختیا یې په پام کې لري؟ دا زیرمی یا ذخایر څلور ډوله دي:

۱. تولیدی پانگه (سرمایه) Produced Capital: ټول هغه څه چې انسانانو تولید کړي او د تولید پروسه کې بیا په کار ځي، لکه ماشین آلات، تکنالوژی، زیربناوي، ودانی او نور تاسیسات،

۲. انسانی سرمایه Human Capital: د انسانی مهارتونو، کسبې زده کړو، تخصص او فنونو مجموعه ده، دا ټول د زده کړی او تجربی په اثر رامنځته کیږی،
۳. ټولنیزه پانگه (سرمایه) Social Capital: ټول هغه ظرفیتونه، ارزښتونه او توانایی چې د یوې ټولنی دوگرو ترمنځ پیوستون، اعتماد، او وحدت جوړوي،
۴. طبیعی پانگه (سرمایه) Natural Capital: ټول هغه امکانات چې په طبیعت کې د بشر په واک کې دي لکه کانونه، اوبه، خاروه، هوا، لمر، ژوی، بوتي او نور چې مخکې مو ورڅخه یادونه وکړه او په دوام لرونکی پرمختیا کې همدغه څلورم جز تر ټولو اساسی او مهم دی، دا ځکه چې ډیر آسیب پذیره ده او د محتاطانه چلند غواړي.

طبیعی پانگه څنگه وساتو او حمایت یې څرنگه کیدای شی؟

دوام لرونکی پرمختیا (پایابانه اقتصادی انکشاف) هغه وخت ممکن کیږي چې مور د ژوند چاپیریال ته پاملرنه وکړو او هغه وساتو. ساتل په دې معنا نده، چې استفاده ورڅخه ونشي، بلکې د ساتلو معنا داده چې په علمی روشونو سره له سرچینو کار واخلو او اصلی پانگې او زیرمې تخریب نشی. نو کله چې داسی یو شرط په نظر کې وی، باید د چاپیریال د زیرمو د ثبات، د هغو له ظرفیت استفاده او زیرمې یې بی خطر وکارول شي چې آینده ته هم پاتی شی، دا موضوع د څو ابعادو لرونکی ده:

۱. اقتصادی بـُعد (اړخ): (په دې برخه کې دی ته توجه کیږی، چې (R&D) یا څیړنی او پرمختیا کې پانگونه وشي، عاید عادلانه وویشل شی او د ټولنی اقتصادی وده تامین شی، یعنی دا هر یو مادی اړخ دی)؛
۲. چاپیریالی: (له طبیعی سرچینو اغیزمنه استفاده، د پنځیزو شتمینو داسی حمایت چې لکه هغسی چې دی کیفیت یې هغسی وساتل شی، منابع باید سمی مدیریت شی او د ایکو سیستم مجموعه تخریب او زیانمن نشی)؛
۳. ټولنیز بـُعد: (د تقویت او ملاتړ په دې اړخ کې دخلکو د عاداتو او چلند ښه کول، د ژوند د ستندردونو او چټول، ښوونه او روزنه او د ټولنی ټولو غړو ته د برابر فرصت چمتو کول شامل دي)؛
۴. اقتصادی – حیاتی گډ بـُعد: (له سرچینو څخه داغیزمنی کار اخیستنې په موخه خلکو ته انگیزه ورکول، ولسونه په پالیسیو کې راگډول او مشارکت ایجادول، د چاپیریال ساتنه او له انرژي څخه کار اخیستوکی خلکو ته سبسایدی منل)
۵. اجتماعی – محیطی اړخ: دې برخه کې باید د ژوند د چاپیریال عدالت، سیمه ییز او نړیوال نظارت او د چاپیریال ساتنی دملی او نړیوالو قوانینو او مقرراتو رعیت ته پاملرنه وشي؛
۶. اجتماعی – اقتصادی اړخ: دا هم یو گډ ترکیب دی چې عادلانه سوداگری، کاروبارونو کې د چاپیریال دمنابعو غیر مفراط استعمال ښودنه، د کار کوونکو حقوق اوروغتیا ته پاملرنه، د بیوزلی کمول او استخدام په پام کې نیسي.

موندنی

د افغانستان په شان یوه پرمختیایی هیواد لپاره چې ډیر صنعتی ندی، له بلی خوا یې دنفوس اکثریت په سیده او ناسیده توگه د کرنی سکتور کې بوخت دی او لا هم گڼ شمیر خلک کلیوالی ژوند لری او له اقتصادی پلوه د طبیعی منابعو په برخو کې بوخت دي، دوی ته د شنی ودی پالیسی (green growth یا GG) مهمه ده. دا هغه پالیسی ده چې داصلاح شویو تخمونو ترویج، د زمکو اصلاحات، تشدیدي کښت، د کښت د غوره طریقو ترویج، په کرنیزو تولیداتو کې د نسبی او مطلق مزیت موندل، د زراعتی مهارتونو او چټول او نور اقدامات شامل دی. له دې امله چې دوی تر ډیره د چاپیریال پر منابعو متکی کیږی، نو لازمه ده چې یو شمیر شاخصونه په پام کې ولری چې هغو ته پرمختیایی هیوادو کې د دوام لرونکی پرمختیا شاخصونه وایی، چې هغه دادی:

۱. شین ناخالص داخلی تولید G.GDP:
- د شنه ملی ناخالص تولید د سنجش لپاره، په ملی ناخالص تولید کې دوه بدلونونه باید په پام کې ونیول شی:
- ✓ د یوه کال په بهیر کې په G.GNP کې ټول د طبیعی منابعو فرسایشات چې د کال له پیل تر پای پورې ترسترگو کیږي،

✓ د ژوند په کیفیت کې ترسترگو شوی کمښت (دهوا او اوبو ککړتیا) محاسبه کېږي او بیا له ملی ناخالص تولید څخه منفي کېږي، داسې:

$$G.GNP = GNP - D + GNP$$

په حقیقت کې دا سنجش مور دی ته متوجه کوی چې باید د چاپیریال کیفیت په هیڅ یوه محاسبه کې له یاده و نه باسو، پرته له هغه به پرمختیا په زړه پوری نه وی. نو بله افاده یې دا ده:

$$G.NNP = NNP - (P1 - MC1) \Delta NR - (P2 - MC2) \Delta R - V(\Delta S) \quad \checkmark$$

- د جنین شاخص **Genuine Saving**
- دا یو بل شاخص دی چې له یوې خوا مور ته دا راښيي چې ایا مور له ثابتې پانګې څومره کار اخیستی، یا په بله وینا په ټول هیواد کې د ثابتو زیرمو اندازه څومره ده. دا ثابتې زیرمی په سیده توګه طبیعي منابعو سره تړلی دی. دا د ثبات لرونکی پرمختیا یو ښه شاخص دی عمومی مفهوم او فرمول یې دای، چې په دوو مرحلو کې سنجش کېږي:

ناخالص ملی پس انداز (سپما) - د ثابتې پانګې مصرف = خالص ملی پس انداز


خالص ملی پس انداز + جاری آموزشی لګښتونه - طبیعي منابعو د کمښت ارزش - د ژوند د چاپیریال لګښتیز ارزش = جنینت پس انداز

دغه شاخصونه مور ته د طبیعي منابعو موثریت راښکاره کوی. طبیعي زیرمی باید په موثر ډول تر استفادې لاندې راشي. اغیزمنتوب په اقتصاد کې یو اساسی مفهوم دی، چې د یو واحد عامل څخه د ترلاسه شوی محصول اندازه ښکاره کوی. په دوام لرونکی پرمختیا کې اغیزمنتوب په لاندې ډولونو دی:

۱. ثابت اغیزمنتوب (موثریت) **Static Efficiency**
۲. متحول اغیزمنتوب یا موثریت **Dynamic Efficiency**

د ثابت اغیزمنتوب نښې:

- ✓ دا هغه حالت دی چې اقتصادي کمیتونه (نهایی مفاد او نهایی مصارف) په یوه مشخصه زمانی دوره کې تر مطالعې لاندې نیول کېږي، په دې کې زمانی جریان په پام کې نه نیول کېږي.
- ✓ په دې ډول محاسبه کې د طبیعي منابعو د نن ورځې د استفادې تاثیر د راتلونکي په رابطه نه سنجول کېږي، بلکې صرف فعلی حالت محاسبه کوي. خصوصاً دا په نه تمامیدونکو سرچینو کې معمول ده چې استفاده ورڅخه جریانی خاصیت لري، لکه د لمر له وړانګو استفاده، د باد له جریان څخه استفاده د سمندر له اوبو کار اخیستل او نور. د دغو سرچینو کارول د سبا ورځې په کارولو کوم تاثیر نلري، که صرفه جویی پکې وي، یا نه وي، که مفرطه وی که مقتصده کوم تاثیر یې نشته.
- ✓ له دغه ډول منابعو څخه د استفادې معقولي پریکړی د پالیسی جوړوونکو یوه لویه بوختیا ده، دوی وایی که له دې سرچینو کار وانخلو خامخا له لاسه وځي او د زیرمه کیدو وړ ندی. له هغو څخه دمقولي اندازی د کار اخیستو په خاطر صرف یو ثابت موثریت په پام کې وي او بس.
- ✓ د ثابت موثریت د سنجش لپاره د اجتماعی نهایی مفاد او اجتماعی نهایی مفاد له اندازو کار اخیستل کېږي. (و.ک: لاندی شکل کې چې منحنی ثابت شکل لری).



ثابت موثریت داسی سنجوو:

$$b + a = \text{مجموعی مفاد}$$

$$b = \text{مجموعی مصرف}$$

نو:

$$a = b - (a+b) = \text{خالص مفاد}$$

- که چیری د یوې منبع Q_1 مقدار څخه کار واخیستل شي، نو دهغی په پایله کې تر لاسه شوی ټولنیزه رفاه داسی محاسبه کوو:

$$a + b + d = \text{مجموعی مفاد}$$

$$b + d + c = \text{مجموعی مصرف}$$

$$(b+d+c) - (a+b+d) = \text{خالص مفاد}$$

نوڅکه خالص مفاد داسی هم لیکلای شو:


$$-a - c = \text{خالص مفاد}$$

متحول داینامیک اغیزمنتوب

دا سنجش د مخکنی په مقایسه ډیر دقت غواړی، دا ځکه چې دا اغیزمنتوب په هغو سرچینو کې په پام کې نیسو، چې د نن ورځې د کار اخیستو مقدار او د استعمال طرز کاملاً د هغو په راتلونکی تاثیر لری، که په علمی او معقولو طریقو ورڅخه کار وانځلو، ممکن یا د مقدار له پلوه یا د کیفیت له پلوه د راتلونکی لپاره په امانت ډول ونه سپارل شي. په موثریت موندلو کې یې لاندی ټکی په پام کې نیسو:

- په متحول (غیر ثابت) موثریت کې زمانی جریان په پام کې نیول کیږی. دا هغه منابع دی لکه کان، د ابو زیرمی، دځنگل ونې، حیات وحش او نور. د دغو منابعو په سنجش کې داسی استدلال کیږی چې په اوسنی وخت کې د دغو منابعو د کار اخیستنی د مقدار په اړه زموږ پریکړه، په راتلونکو کلونو کې اجتماعی مفاد متاثره (اغیزمن) کوی.
- په بله وینا: په اوسنی وخت کې، د دغه ډول منابعو د استعمال داندازی په اړه هر ډول پریکړه باید د راتلونکی لپاره زموږ د مفاد د کره محاسبې په اساس او د سبا ورځې د نسلونو د گټو په پام کې نیولو سره وي. کله چې موږ د خلکو د هوساینی لپاره له منابعو داستفادی دغه ډول محتاطانه، منطقی او معقول سنجش کوو، همدی ته دوام لرونکی پرمختیا وایی.
- دغه مسئله په واقعیت کې دا ښکاره کوی چې دثبات لرونکی پرمختیا په خاطر، له منابعو څخه د نن ورځې کار اخیستل باید د راتلونکو پایلو سره متناسب او سنجول شوي وي. همدا د دوام لرونکی پرمختیا منطق دی.
- په اوسنی وخت کې (حال زمان کې) له طبیعی منابعو څخه د نن ورځې د کار اخیستلو (داستفادی دطرز او مقدار دواړو له پلوه) هر تصمیم نیول، په راتلونکی کې بیلابیل تاثیرات لرلای شي. یعنی د کارولو هر طرز مختلفې پایلې لرلای شي، نوڅکه هغه وخت زموږ د استفادی مقدار اود کارولو طرز موثر، مناسب او غوره دی چې د راتلونکی په اړه یې هر ډول پایلې وسنجوو او د سبا ورځې تاثیرات یې په پام کې ونیسو.

- په لاندې شکل کې؛ د وخت په اوږدو کې، کال په کال او نسل په نسل له یوې نه نوي کیدونکې منبع څخه استفاده کول ښکاره کوي، که د دغه شکل سره سم، استفاده او اقتصادي پرمختیا باثباته وي، نو پرمختیا معقوله ده:



- باید په یاد ولرو چې د ثابت موثریت او متحول موثریت سنجول یو بل سره ډیر توپیر لري. په متحول موثریت کې دمفاد د اعظمي کولو د محاسبې په خاطر له هغې قاعدې څخه کار نه اخلو چې د ثابت موثریت په قاعده کې ورڅخه کار اخیستل کیږي.
- په دې ډول موثریت کې، له منابعو څخه د معقولې اوسمې استفادې د معقولې پریکړې کولو لپاره، د خالص مفاد فعلی ارزش محاسبه کوو:

Present value of net benefits = net benefits in year 0 + sum of all discounted future net benefits

که مور د دوام لرونکې پرمختیا په خاطر پورتنې ټکي، خصوصاً دغه پورته قاعده په نظر کې ونیسو، نو بیشکه چې هم به مو نه نوي کیدونکې طبیعي منابع (non producible natural resources) په امانت ډول راتلونکو نسلونو ته سپارلی وي او هم به مو نن ورځ ورڅخه ښه استفاده کړی وي.

ننگونې:

مور لږ مخکې فرصتونه او د افغانستان طبیعي منابعو ظرفیت وښود او دې برخه کې مور ښه پوتانسیل لرو، بیا مو د منابعو استفاده او د موثریت سنجش له نظره تیر کړل، اوس ضرور ده چې وگورو چې آیا مور دغو برخو کې معقول چلند لرو؟ نه! له بده مرغه مور دی برخو کې له سترو ننگونو سره مخامخ یاستو، لکه:

(اول) د کرنیزو زمکو په برخه کې:

ارقام ښيي چې په افغانستان کې د ځمکو د نهه ډوله استعمال تفکیک ندی شوی. دا یوه لویه ننگونه ده، کله هم مور د زمکو صنعتی، رهایشی، خدماتی، ترانسپورتي، تفریحی، زراعتی، تجارتي او تفریحی استعمالونه په نظر کې ندی نیولی، بلکې یو استعمال مو په بل اړولی دی. په دې توگه مو د هغو محسوس او غیر محسوس ارزښتونه پایمال کړي دي. مثلاً ترټولو غوره زراعتی زمکی د کورونو جوړولو، دموترو اډې، دتیلو ټانکونو او نورو مواردو تر استعمال لاندې راغلي، حال دا چې په لږ فاصله کې وچ ډاگونه او بي اوبو غیرزراعتی زمکې چې دتعمیرونو، سرکونو، فابریکو او خدماتو لپاره غوره دي، بی استفاده پاتې دي. دافغانستان دټول مساحت صرف ۱۲٪ دکښت وړ زمکی دي، خو دی وروستیو کلو کې په زراعتی زمکو هجوم وروړل شوی، چې ډیر ناوړه عواقب لري. د ارقاموله مخې په ۱۹۷۰م. کال کې په افغانستان کې درې نیم میلیون هکتاره زراعتی زمکه خړوبېله؛ خو دا کچه په ۲۰۰۸ کال کې یونیم میلیون هکتاره کرنیزې ځمکې ته راټیټه شوي، چې له بده مرغه نور هم د کمیدو په حال کې ده (احصائیوی کالنی، له ۱۳۵۵ تر ۱۳۹۹ بیلابیل کلونه)، یو علت یې د اوبخور سیستم له منځه تلل دی. دسیلاوونو د نه کنترول او دی برخه کې د بندونو، استفادې دیوالونو او نورو تدابیرو د نه لرلو له امله هرکال زمور په ټننو زراعتی خاوره سیلاوونه وړي. په دې توگه د خاورو او زمکو مدیریت کول یوه اړتیا ده. دغه ننگونه او هغې ته دحل لاری ښودل یوه جلا بحث ته اړتیا لری،

دویم) دخنگلونو په برخه کې:

د کورنۍ څلویښت کلنې جگړې په ترڅ کې تر ټولو زیات زیان زموږ ځنگلونه ته واوښت چې له نیمایي زیات یې قاچاق ، تخریب او آن وسوځیدل. په نوره نړۍ کې د ځنگلونو څخه د دوام لرونکي استفادي لپاره لاندې قاعده د یوه فرمول له مخې وضع شوی ده :

$$F_0 - X_f - X_f - L_f + Q_f = F_1$$

پورتنۍ معادله کی:

F_0 - د کال په پیل کې د لرگیو ذخیره؛

X_f - د کال په ترڅ کې د وهل شویو لرگیو کاملاً استعمال شوی حجم؛

X_f^p - د کال په ترڅ کې د وهل شویو لرگیو د استعمال اوسط حجم؛

L_f - د آفاتو، امراضو او اورلگیدلو په شمول د ونو د لرگیو ضایعات او تلفات؛

Q_f - د کال په ترڅ کې د لرگیو ذخایرو کی خالص زیاتوالی؛

F_1 - د راتلونکي کال په پیل کې د لرگیو ذخایر. ددې معنا داده چې د کال په پای کې د راز راز عواملو له امله ضایع شوی ځنگل باید بیرته اقل د کال د پیل په اندازه شی، یعنی نوی ونی کینول کیږي.

موږ له پورتنۍ قاعدې او دی ته ورته تدابیرو سره بالکل ناشنا یو، له بده مرغه زموږ هیواد کې د لرگیو او ځنگلونو قطع کول په غیر فني ډول صورت نیسي چې ډیر زیات ضایعات لري، نو پورتنۍ تعریفات، خصوصیات او علمی روشونه پکې نه دي معمول، آن دا چې ځینو ځنگلونو څخه لرگی د محلی دلالانو په واسطه په یو ناچیزه قیمت پرته د فني اشخاصو، زیربطو رسمی مراجعو له خبرولو او اجازې په محلی روشونو، وروسته پاتې تکنالوژۍ، محلی غیر معیاری اوزانو (مقیاسونو) پلورل او پیرودل کیږي. مثلاً د مکعب متر په عوض په کوریو پلورل کیږي. نوی ځنگلونه ندی احداث شوی اوکوم پلان ورته نشته.

درېیم) د اوبو سرچینې:

د بندونو او سربندونو د نشتوالی، یا د خینو بندونو د تخریب له امله زموږ په سلو کې اویا دجاری (روزمینی) اوبو منابع ضایع کیږي. له دې پرته د اوربنتونو کمښت او د اوربنتونو د شکل بدلون (د اوږې پر ځای باران) دغه حیاتي ماده او دهغو زیرمې له گواښ سره مخ کړی دي. د وروستیو کلونو وچکالیو د افغانستان د اوبو کچه هم پاموړ کمه کړې ده. د چارواکو په وینا، د افغانستان د ټولو حوزو اوبه په ټولیز ډول ۱۴ سلنه کمې شوې دي او د ټولو ۵۷ میلیارډ متر مکعب سطحې اوبو کچه، اوس ۴۹ میلیارډ متر مکعب ته راښکته شوې ده د وروستیو کلونو د وچکالیو له کبله، په ډېرو سیمو کې د وروستونو کچه شاوخوا ۶۰ سلنه راکمه شوې ده او له کبله یې دبیوزلی او بیکاری کچه لوړه شوی ده، په افغانستان کې د اوبو کمښت بېلابېل لاملونه لري، لکه: د نفوس زیاتوالی، د اوبو د سرچینو ناسم او بېخایه مصرف، کمزوری مدیریت، تر ځمکې لاندې اوبو کمېدل او ککړوالی او اقلیمي بدلونونه. دا فشار په ټولو حوزو، خوتر ټولو ډېر د کابل سیند په حوزه کې احساسیږي. هر کال د زمکې لاندې اوبو کچه ټیټیږي، یوې ۳۰ متره ژورې څاه اته کاله وړاندې اوبه لرلې، خو اوس وچې شوی؛ په ۲۰۱۸ کال کې بیا په همغه ځای کې ۷۰ متره ژور څاه یو ځل بیا وچه شوی، چې له اته کاله وړاندې سره ۴۰ متره توپیر لري. زموږ یو بل مشکل دا دی چې یوڅو گاونډی د افغانستان دغی سرچینې ته له سیاسي او استخباراتي زاویې څخه نظر کوی. دې برخه کې موږ تر اوسه خپل قانوني حقوقو څخه گټه نده پورته کړی او په لایبگري کې تجربه نه لرو. په مجموع کې د افغانستان د هایدرولوجی او هایدرو متری برخه کې وړ کادرونه نه دی روزل شوی او تخصصی ادارات مو له تجربه لرونکو ماهرینو سره له منځه تللی دي.

د اوبو د کچې ټیټوالی او ترې راتوکېدونکې ستونزې داسې مهال دي، چې د ملگرو ملتونو د خوړو او کرنې سازمان د معلوماتو (۲۰۱۴) له مخې، افغانستان د سطحې اوبو د زېرمه کولو بڼه پوښتښل لري؛ خو له بده مرغه د اوږدو جگړو او بې ثباتیو له کبله دا مهال د اوبو د ذخیرې تدابیر نشته، نوڅکه د اوبو د زېرمه کولو لومړنی تگلاري بیارغونې ته اړتیا

لري او ترڅنگ يې له پرمختللي تکنالوژۍ په گټې اخيستنې سره د سترو زېرمو د رامنځته کولو او سترو او پرمختللو ذخيروي بندونو د پراختيا جدي اړتيا ليدل کېږي. له نيکه مرغه اوس دا بود تنظيم ادارې دې برخه کې ځينې پلانونه په نظر کې نيولي، خو نامنې د هغو په تطبيق کې لويه ننگونه ده. افغانستان بايد ددوبلن دکفرانس څلور (Dublin water principles) تطبيق کړی چې هغه دا دي:

۱. خورې (تازه) اوبه fresh water يوه ډيره محدوده او زيان منونکې سرچينه ده چې د ځمکې پرمخ د ژوند د دوام او د چاپيريال د خونديتوب يوه ضروري ماده ده.

۲. د اوبو د مديريت پرمختيا بايد د يوه مشارکتې او گډ پلان او تگلارې له مخې وي، چې پاليسي جوړوونکې، د پروگرامونو طراحان او لگښت کوونکې بايد په شريکه په ټولو کچو کې په دې موضوع فکر وکړی او معقول تصميم ونيسي.

۳. ښځې د اوبو د ساتنې او ډاډمنتيا په برخه کې لويه ونډه لري.

۴. اوبه د مصرف په ټولو ډولونو (څښلو، صنعت، کرنې ...) کې اقتصادي ارزښت لری او بايد د اقتصادي جنس په توگه وپيژندل شي.

څلورم) مالدارۍ

دې برخه کې موجوده ننگونې د څرخايونو ضعيف مديريت او د هغو غصب، نامنې، د امراضو نه وقياه، دمحلې نسلونو کم توليد، دکوچيانو د عنعنوي مسير بندښت، د اصلي نژادونو قاچاق او داسې نوري ستونزې دي.

پنځم) وحشي ژوي

دا د افغانستان يوه نايابه شتمني ده. وحشي ژوي له ملي پارکونو سره تړلی دی. همدا اوس افغانستان کې د ښکار قانون څوک نه پيژنی او نه يې رعايتوي، ناياب الوتونکي قاچاق کيږي، بهرني ښکاريان بي له قانوني مجوز هيواد ته راځي او ښکار کوي، د يوشمير ډنډونو وچيدو دحسيني قاز او سارايي بتکو هبيتات له منځه وړی او د طبيعي ځنگلونو او ورشو گانو تخريب د دوی دانقراض زمينه برابره کړی ده.

پنځم) کانونه

دهيواد يوه ډيره لوړ بيه شتمني چې د نه نوي کيدو په گروپ کې راځي، کانونه دي. د کانونو بيلابيل ډولونه له ننگونو سره مخامخ دي. غير فني او قاچاقې کيښدنې، اورلگيدنې، ضعيف تفحص او ناکافي مطالعات، د شفافو مقرراتو نشتون، نامناسب قراردادونه او د طبيعي منابعو په تيره د کان په هکله د خلکو د اذهانو نه روښانول مهمې ننگونې دي.

شپږم) د انرژي سکتور

له کاني سون توکو او د اوبو له انرژي پرته، افغانستان بايد د لمر له وړانگو او د باد له جريان د انرژي په توليد کې کار واخلی. دې برخه کې دکافي مطالعاتو نشتون، د تکنالوژي قيمته تماميدل، د فني کادرکمښت، نامنې او دمناسبو لارو او وسايلو کمښت ستونزه ده. په دې توگه د دوام لرونکې پرمختيا په برخه کې کافي پوتانسيل او قوي ظرفيت موجود دی، خو ديو شمير حل کيدو وړ ننگونو او ستونزو په موجوديت سره لا هم افغانستان د خپلې پرمختيا لپاره له خپلو طبيعي منابعو ښه استفاده نشی کولای. دې برخه کې يو شمير پيشنهادونه ضرور دي:

وړانديزونه

- افغانستان د اقليمي بدلون او د (COVID-19) او دې ته ورته نورو ناروغيو له امله ډير زيانمن کيدونکی هيواد دی، ډيره ضروري ده چې د م. م. د عمومي اسمبلي د پريکړې اود چاپيريال پوهنې د متخصصينو له سپارښت سره سم د اوږدې موي لپاره داسې ستراتيژي جوړه کړی چې داقليم بدلون

- د مخنیوی، د چاپیریال د سالم پاتې کیدو تضمین وکړای شی، نو د ثبات لرونکی پرمختیا د اصولو تطبیق باید د دی ستراتیژۍ یوه مهمه برخه وي
- د دوام لرونکی او باثباته پرمختیا لپاره تر هرڅه دمخه ټولینز، سیاسي، کلتوري، امنیتي او حقوقي ثبات، یوه مډبره ملي پیاوړی اداره او فعال سکتوري ادارات؛ د اوسني پر مختللي تکنالوژي او مسلکي پوهي سره مجهزه په کار دی،
- ټول افغانان دي د ملي شتمنيو لکه ځنگل، څرخای، وحشي ژويو او نورو پنځيزو سرچينو د ساتني لپاره سره يو لاس او متحد شي، تر څو د اسلامي اخوت او ملي يووالي په فضا کې د هيواد د پرمختگ او آبادی لپاره شرايط مساعد شي،
- د بشري وړتيا او د قوي متخصصينو نشتوالی او په اړوندو افغان ارگانونو کې کمه وړتيا دي پوره شي، باید د شته متخصصينو د وړتيا لوړولو او د اوبو او طبيعي منابعو په برخه کې تخنيکي پوهه زياته شي.
- دهيواد ملي شتمنيو، ځنگلونو، سيندونو او داوبو منابعو، ژوی، کانونو او نورو عامه شتمنيو په هکله د عامه پوهي د کچي لوړولو ته باید په پلانونو کې پوره ځای ورکړل شي او د څېړنو، د رسنيو او مدني ټولنو، کنفرانسونو او داسې نورو لارو، عملا په دي برخه کې کار وشي.
- د هايډرولوژي، هايډرومتری او د اوبو د مطالعاتو تخصصی څانگي ايجاد شي، تر څو دي برخو کې لازم کادرونه ولرو، په بناړونو کې د صنعتی پارکونو ايجاد ته لومړيتوب ورکړ شي، تر څو کرنيز خام توکی پروسس کړی،
- وروسته تر دي دي دافغانستان د اوبو لگولو دحوزو تعريف کې، د پنځو حوزو په عوض شپږ حوزي (water shed/basin/tributaries) شاملی او ټولي دي تر څيړني لاندې ونيول شي. افغانستان دي ډير ژر دهغو پروژو، ذخيروي او انحرافي بندونو او د آبياری د کانالونو پروپوزولونه ترتيب او دي برخه کې دي خپلي اړتياوي او پلانونه ترتيب کړي.
- د بناړونو نا انډوله پراختيا نه يوازي محيطي پرابلمونه ايجادوي، بلکې د اجتماعي خدماتو د سلامتې خنډ گرځي. بي نقشي بناړگوتي او اسکان په ځينو منابعو زيات فشار راوړی او د بيوزلی کچه هم لوړوي،
- علمی تحقيق ته باید د اقتصادي راتلونکو پالیسيو او ستراتيژيو د مهم اصل په توگه اهميت ورکړل شي او اقتصادي تحقيقي راپورونه باید د چاپ شويو رسالو په شکل په کتابتونونو کې د اقتصادي کادرونو د مطالعي په خاطر ددوی په اختيار کې ورکړل شي او د مهمو رسالو په شکل استفاده ورڅخه وشي.
- افغانستان بيا هم اړ دی چی د پرمختيا، ثبات او د خپلو طبيعي منابعو د ښه مدیریت، د بيوزلی د له منځه وړلو په خاطر، یوه ملي پرمختيايي ستراتيژي يا هم يو جامع ستراتيژیک پلان طرح او په جدي ډول يی تطبیق کړی
- افغانستان ته په کار ده چی لکه هغسی چی نړيوال د (MDGs) په پایلو کتنه او غور کوی، مور هم باید د دوام لرونکی پرمختيا نوی او علمی امکانات مطالعه کړو،
- پيشنهاده کيږي چی کورني توليدات حمايه شي، د انحصار مخه ونيول شي، د سوداگرو او کاروباريانو او توليدي تصديو فعاليت تشويق او ښه رهنمايي شي. په دی برخه کې دقانون حاکميت ډير مثبت تاثیر لرلای شي
- زموږ هيواد جگړی ځپلی، معمولاً تجربو بنودلی چی هر ځای له جگړې څخه وروسته اقتصاد ډېر پېچلي خصوصيات لري. خصوصي سکتور کافي تجربه نه لري. د قانون حاکميت او د اقتصاد په برخه کې اصولي او سالم مدیریت ته ډېره اړتيا ده؛ نو پدغه مرحله کې باید دهيواد دطبيعي منابعو او چاپيريال ساتنی او دبيوزلی له منځه وړلوته لومړيتوب ورکړل شي، يعنی د طبيعي منابعو علمي څارنه، ساتنه او له هغو څخه د معقولي استفادي لپاره د برنامو او پروگرامونو جوړول، چې وکولای شي د استخدام لازم فرصتونه ايجاد او مولديت اوچت شي او سرچيني هم د پاگي په توگه محفوظي وساتو،
- له کورنی جگړی څخه د راپاتې دولتي اقتصادي موسساتو پياوړي کول او د هغو د کارکونکو د کاري ظرفيت اوچتولو ته کلکه پاملرنه.
- د دولت ارشادي او رهنمايي کونکی نقش ته کلکه پاملرنه او د ملي اداراتو د پرستيز بيرته لوړول او د خدماتو د رسوونکی حکومت په جوړلو سره د ټولنی د باور ترلاسه کول،

- د قانون د لارښودنو سره سم د خصوصي سکتور حمايه، هڅونه او لارښوونه تر هغه برید پوری چی اقتصاد او ملی گټوته اغیزمن او گټور وی اود ملی انکشافی اقتصادی اهدافو د تحقق په برخه کې له داخلی ریزرفونو او امکاناتو غوره استفاده او له بهرنیو مرستو څخه موثر کار اخیستل.
- د اوبو بندونو جوړولو ته دوام ورکول، د اوبو زیرمه کول، د سیلاوونو کنترول، د بریښنا دانرژي تولید او د توریونو د تاسیساتو فعالول، خلکو ته په ټولو چارو (کرنه، صنعت، مینځلو...) او نورو اړتیاوو کی داوبو د ضایعاتو د راټیټولو لاری- چاری بنودل،
- د اوبو دهغو ټولو بندونو بیا دوباره ترمیم چي پخوا جوړ شوي، خو استهلاك شوي او ظرفیتونه یی یا کم یا یی له لاسه وکړی دي،
- چاپیریال ساتنه زموږ د عصر مسئله ده. له همدی امله ملگرو ملتونو هغه په خپله اجندا کی شامله کړی ده. داسی لاری چاری اوتدابیر شته چی دهغو په عملی کولو سره د چاپیریال ککړتیا منفی اغیزی کمولای شو، خودیر مهمه دنده داده چی عامه اذهان په دی هکله روښانه شی. د چاپیریال ساتنی اود ښاروالیود مدیریت سیستم په همدی برخه کی ځانگړی مسولیت لری، خود ښاروالیو موجوده تدابیر کافی نه دی،
- دښوونځیو او یو شمیر ساینسی پوهنځیو په درسی نصاب کی د دوام لرونکی پرمختیا، چاپیریال او د هیواد د طبیعی منابعو د ارزښت او مطالعی (معلوماتو) موضوعات شاملول، د دی ترڅنگ په رادیو- ټلوویزیون اونورو رسنیو کی د پیغام لرونکو پروگرامونو خپرول،
- د نویو ځنگلونو احداث؛ خصوصاً په ښارونو کی دښنی ساحی ساتل،
- د مالداري د پاره د ځمکو د ښه کولو او دڅرځایونو د کیفیت د اوچتولو له لاری په ځانگړی توگه په هغه سیمو کی چی سرکونو ته نږدی دي، ښاری سیمو سره تړلی پراختیا ورکړل شی،
- د اهلی حیواناتو ډیرو (تکثیر) د القاح کولو د لاری (لکه غوا) زیات شی. د نا دولتی موسساتو پروگرامونه د ((پور)) له لاری یعنی د اصلاح شوو غواگانو له لاری تری ملاتړ وشي. کلیوالی تشبثات لکه مچی روزل، کبان روزل او د چرگورو داخلی تولید چی په ۴۵ ورځو کی لوییری او د هگیو څخه د چرگورو ایستل پراخ کړل شی. دا اقدام هم د دوام لرونکی پرمختیا متضمن ده او هم منابع تقویه کیری، یعنی د ایکو سیستم کړی بیرته پوره کوی، په تیره بیا دمچیو روزل دنیاتانو په حاصلاتو مثبت تاثیر کوی او محصول(شات) یی ښه مکفی غذا او د لوړی بیی لرونکی تولید دی،
- د وترنری خدمتونو خصوصی کول د بریالی سوداگری له امله باید دوام وکړي. درمل، واکسینونه، د حیوانی خوراکي ښه مواد چی د ډاډه کیفیت لرونکی وی او د کرنی د سوداگرو او وترنرانو له خوا وړاندی کیری تولید شی. یوه غیر انتفاعی غیر دولتی موسسه (ټولنیزه موسسه) کولای شی د کرنی او وترنری د پلورنځیو انحصاری شبکه چی د مشهورو شرکتونو باکیفیته تولیدات پلوری او تخنیکي مشورې ورکوي (لکه ختیز لیبنات) را منځته کړی او د کرنی، اوبو لگولو او مالداری د وزارت د ورتیا لوړول، تر څو د خوراکي موادو کیفیت تنظیم کړي،
- د کرنیزو محصولاتو توغذایی ارزښت په ځنځیر کی د همغږی تقویه په نظر کی ونیول شی. تمویل کوونکی لکه د کرنی او خوارو سازمان (FAO) او د کرنی د پاره نړیوال وجهی صندوق (IFAD) د شیبو د ځنځیر د همغږی کولو د پاره د سیمه ییزو تولید کوونکو موسساتو په ایجاد کولو سره متمرکز کړل شی تر څو دا موسسات شیدی د سیمی له خلکو راټولی او و پلوري.
- د باغونو ورتیا باید لوړه شي، متراکم باغونه د افغانستان دوام لرونکی پرمختیا ښه ډاډمنه کولای شی،
- د کرلو تخمونه او د کرنی د پاره اصلاح شوی میتودونه اصلاح کړل شي. د میوه لرونکو ونو او مغزیاتو د پاره معتبر پروگرام او د بزگرانو د پاره د ښو او تر لاسه کیدونکو نیالگیو د غوره کولو وخت ورکړل شي؛
- د کروندی په دنده کې د اوبو مدیریت ښه شی او د نوی تکنالوژی څخه د اوبو څخه په اغیزمنه کارونه کې معمول شي. د باغداري د محصولاتو د پاره د اوبو کولو معمولی سیستم د ویالی له لاری کیری. د باغی محصولاتو تولید کونکی په افغانستان کې د اوبو په هکله کمه خبرتیا لری چی څومره اوبه د محصولاتو او د محصولاتو د سیکل دپاره د اړتیا وړ دي او معمولاً محصولات د اندازی څخه زیات اوبه کیری.
- د محصولاتو مدیریت او د نباتی ناروغیو کنترول ښه کړل شي. افغان بزگران د حیوانی او نباتی محصولاتو د پاره کیمیاوی موادو ته لاسرسی نلري. دا کیمیاوی مواد د بهرنیو هیوادونو په ډیرو بازارونو کې یوه عمده

مزایا گنل کیری. د کیمیاوی سرې کیفیت تیب او زموږ له خاور او اقلیم سره مطابقت نلري، څومره چی لیدل کیری چی وارد شوي کیمیاوی سرې ډیری بی کیفیته وی،

- د محصولاتو د راټولولو وروسته دې ضایعات را کم کرل شی. خصوصی سکتور دې وهڅول شی تر څو ډیری سرې خونې، د یخچال لرونکی لیردونکی وسایط، او د باغداری د محصولاتو په پروسس کې پانگونه وکړی. دا کیدای شی د ځنځیری ارزښت انکشاف د یوې سترې هڅونکي غوټې په توگه و شمیرل شی.
- دلاسی او مستظرفه صنایعو ودې ته دې توجه وشي،
- کوچنیو او منځنیو کروندگرو ته د پورونو ورکول د دوی د اړتیاوو د پوره کولو او د پانگونی او د بشري قوا پراختیا د پاره تنظیم شی. د باغداری محصولات په عصری او فصلی توگه د کار قوا ته اړتیا لري او بزگران پورونو ته اړتیا لری تر څو وکولای شی خپل محصولات وساتي او ښه تولید ولري،
- دوام لرونکی پرمختیا دی د افغانستان د موجوده عصر یو پراو معرفی او په همدې موضوع دی تر څو کلونو تمرکز وشي.

ماخذ

دودیا، محمد بشیر. (۱۳۸۱) حیات وحش افغانستان، اداره کتابخانه های سیار اریک/ برنامه توانا ABLE احمدپرنتنگ-پشاور.

دینگر، کلاز، ۲۰۱۴. "د کوچنیو ملکیتونو کروندگروته د ځمکې د حقونو ډاډمنتیا"، در پی. هازل او ای. رحمان، د خرده مالکانو د کرنې لپاره نوي دستورات، آکسفورد: د آکسفورد د پوهنتون چاپ

دی ویجیر، اف. ۲۰۰۵، "د کوچیانو په هکله څو سکتوري مل راپور"، کابل: د افغانستان د کلیو د پراختیا او بیارغونې وزارت

د افغانستان حکومت، ۲۰۰۸، د افغانستان ملي پرمختیایي ستراتیژي: کرڼه او د کلیو پرمختیا. کابل

د افغانستان حکومت، د احصایي مرکزي اداره، ۲۰۰۷/۲۰۰۸. د ملي خطرونو او زیان منلو ارزیابي. کابل: د مرکزي احصایي اداره

د افغانستان حکومت، د کرنې اوبو لگولو او مالدارۍ وزارت، ۲۰۰۹. د بدلون مدیریت. کابل: د کرنې اوبولگولو او مالدارۍ وزارت، اپریل.

حسنیار، سید امیرشاه. (۱۳۶۴)، جنگلهای طبیعی افغانستان. انتشارات پوهنتون کابل: چاپ مطبعه پوهنتون کابل.

Barry C.Field.(۲۰۱۲). Natural Resources Economics(second edition) : University of Massachusetts –Amherst-Levant Books.

Barbier,E.B. and J.T. Bisoph(۱۹۹۵), "Economic Values and Incentives Affecting Soil and Water Conservation in Development countries" Journal of soil and water Conservation, March-Apr. ۱۹۹۵,PP.۱۳۳-۱۳۷.

Bergstrom, John C. and Rolan Alam(۲۰۱۰) Resources Economics and Economic approach to Natural Resources and Environment Policy" ۳rd edition, Edward Elgar.

Anchishkin, A.(۱۹۸۰)"National Economic Planning" Progress Publisher: Moscow , P.۱۵۰.

Howe.W. Charles.(۱۹۸۰),Natural Resource Economics Printed in the United State of America ISBN ۰-۴۷۱-۰۴۵۲۷-۶

Jhingan, M.L. (۲۰۱۸), The Economics of Development & Planning(۳۰th revised & enlarged edition), Delhi- India.

Rabinowitz, Alan. (۱۹۹۷). Wildlife Field Research and Conservation Training Manual. Wildlife Conservation Society –New York.

[http://WWW. Google: Afg. Map](http://WWW.Google:Afg.Map)



برای مطالب دیگر پوهاند محمد بشیر دودیال روی عکس کلیک کنید

